

'BLA DUBJU TA' XEJN'

CAST:

PURTIER TAL-QORTI.....

SKRIVAN TAL-QORTI.....

MHALLEF.....

AVUKAT BORG BUGEJA.....

SPETTUR TAL-PULIZIJA.....

AVUKAT MIFSUD CAMILLERI.....

FIZZJAL TAL-HABS.....

MRS. RIZZO.....

TABIB VELLA AZZOPARDI.....

TABIB HOU SAID.....

MRS. CACHIA.....

AVUKAT PISANI.....

NETTA MIFSUD CAMILLERI.....

SKRIVANA TAL-QORTI.....

‘BLA DUBJU TA XEJN’

(Beyond Reasonable Doubt)

‘Thriller’

ta’

Jeffrey Archer

Maqlub u addattat għall-Malti

Minn

Chev. Tony C Cutajar.

‘BLA DUBJU TA’ XEJN’

CAST:

PURTIER TAL-QORTI.....

SKRIVAN TAL-QORTI.....

MHALLEF.....

AVUKAT BORG BUGEJA.....

SPETTUR TAL-PULIZIJA.....

AVUKAT MIFSUD CAMILLERI.....

FIZZJAL TAL-HABS.....

MRS. RIZZO.....

TABIB VELLA AZZOPARDI.....

TABIB HILI SAID.....

MISS. CACHIA.....

AVUKAT PISANI.....

NETTA MIFSUD CAMILLERI.....

SKRIVANA TAL-QORTI.....

BLA DUBJU TA' XEJN

MAQLUBA GHALL-MALTI MINN CHEV TONY C CUTAJAR

ATT 1

Il-Guri

Fil-qorti filgħodu. Preżenti l-Purtier, l-Iskrivan, Dr. Thomas Borg Bugeja, Dr. Robert Pisani Bonello, Uffiċjal tal-ħabs, Dr. Salvatore Mifsud Camilleri, Joe Cachia u l-istenografu.

Purtier fil-qorti. Qumu bilwieqfa. (*Kulhadd iqum bilwieqfa. Jidhol l-Imhallef*)

Skrivan. (*jindirizza lill-guriya, jigifieri lill-udjenza*) Membri tal-guriya, Dr. Salvatore Mifsud Camilleri huwa akkużat bi qtil. Huwa jiddikjara li mhuwiex hati. Għalhekk xogħolkom hu li tisinghu l-evidenza u tghidu jekk huwiex hati jew le.

Mhallef. Sinjuri, kull wiehed u wahda minkom intom membri tal-guriya li d-dmir solenni tagħkom hu li tghidu jekk Dr. Salvatore Mifsud Camilleri huwiex hati ta' qtil jew le. Dan il-każ digà kellu hafna pubbliċità sensazzjonali iżda dan m'għandux jinfluwenzakom. Intom hadtu ġurament li tagħtu verdett veru skond l-evidenza. L-unika evidenza li tghodd hija dik li tinstema' f'din il-qorti. Meta ~~imorra~~ ^{kontu għadkom} tara d-dar, il-familji tagħkom u l-hbieb żgur li se jistaqsukom x'kontu qed tagħmlu l-qorti. Jekk issemmu dan il-każ, mhux talli jistaqsukom kif taħsbuha talli anke jagħtukom il-veduti tagħhom. Iżda dawk ma hadu l-beda ġurament u ma semghu l-ebda ~~evidenza~~ ^{ħadd}. Fl-esperjenza tiegħi huma dawk li qatt ma jersqu lejn il-qorti li jkun żguri dwar x'għandu jkun il-verdett. Il-gustizzja ssir biss skond it-tagħrif li jingħata u mhux ~~skond l-evidenza~~ ^{meta waqtad jgħid li jgħid b'p}. Għalhekk jekk jogħġbokom titkellmu ma' hadd dwar dan il-każ u thallu lil hadd ikellimkom dwaru. Intom u intom biss tiddeciedu jekk Dr Salvatore Mifsud Camilleri hux hati ta' qtil jew le. Iva, Sur Avukat Borg Bugeja.

Borg Bugeja. Sur Imhallef, membri tal-guriya. F'dan il-każ jiena qed nidher għan-nom tal-Prosekuzzjoni flimkien mal-habib tiegħi ~~sur~~ ^{Dr} Joe Cachia. L-akkużat iddecieda li jiddefendi lilu nnifsu. Bil-permess tas-Sur Imhallef, l-akkużat se jiġi assistit mill-habib tiegħi Dr Pisani ~~Bonello~~. Membri tal-guriya, il-Prosekuzzjoni mhix se ttawwal iżzejjed f'dan l-indirizz tal-ftuh għax jiena naf żgur li se ssibu dan il-każ wiehed sempliċi kemm jista' jkun.

Mhallef (*jintervjeni mill-ewwel*) Jiena se niehu interess speċjali fl-argument tiegħek, Dr Borg Bugeja. F'esperjenza ta' iktar minn erbghin sena, jien għadni qatt ma ltqajt ma' każ sempliċi.

Borg Bugeja. Sur Imhallef, Membri tal-guriya, se ssibu li hawn għandna kap wiehed biss ta' akkuża – dak ta' qtil. Huwa delitt deliberatkiesah u biered u mhux aċċidentali tas-sinjura Netta Mifsud Camilleri, minn żewġha l-avukat Mifsud Camilleri. Membri tal-guriya, mhux pjaċir tiegħi li nidher għall-Prosekuzzjoni f'din l-okkażjoni. Dr. Mifsud

Camilleri kellu karriera legali mill-aqwa li naf żgur li tafu daqsi li kien meqjum fl-avukatura. Kien il-President tal-Kunsill ta' l-Avukati. Għalhekk tapprezzaw kemm se jkun diffiċli għalija li nipprezenta ruhi hawn kontra wiehed mill-kollegi tiegħi. Jiena ma ppruvajtx nevita din ir-responsabbiltà serja għax nemmen li hadd mhu 'l fuq mil-ligi u li l-gustizzja trid dejjem tidher li qed issir. Il-Prosekuzzjoni se tipprezenta każ li bla ebda dubju ta' xejn jikkonvinċikom, membri tal-gurija, li Dr. Mifsud Camilleri għax ried qatel lil martu fis-siġhat bikrin ta' l-24 ta' Marzu ta' din is-sena. Il-Prosekuzzjoni se turi wkoll li r-relazzjoni bejn Dr. Mifsud Camilleri u martu ma kinitx tajba u li qabel sar il-każ kienet saret ostili. Kmieni filgħaxija huma kellhom xi jgħidu b'mod miftuħ u li jinstema', u iktar tard, meta tfaċċat l-oportunità li jivvalena lil martu, Dr. Mifsud Camilleri hatafha b'idejha it-tnejn biex jehles minn mara li kienet lejali u ddedikata. Il-Prosekuzzjoni se tkompli turi kif huwa għax ried taha doża żejda ta' medicina ~~hazina~~ li wasslitha għall-mewt. Il-Prosekuzzjoni se ssejjah xhieda biex turi l-mottiv ċar għal dan il-qtil premeditat, u l-iktar importanti, xhud ta' l-istess qtil. Il-Prosekuzzjoni mhi se tħalli l-ebda dubju dwar l-azzjonijiet ta' Dr. Mifsud Camilleri fis-siġhat bikrin ta' dik l-ghodwa fatali ta' Marzu u intom mhu se jkollkom l-ebda alternattiva oħra hliet li ssibu lil Dr. Mifsud Camilleri hati. Sur Imħallef, insejhu l-ewwel xhud, l-Ispettur Charles Tonna.

Il-Purtier iqum minn postu u jsejjah lill-Ispettur Tonna mill-bieb ta' l-awla. Jidhol l-Ispettur li meta jindirizza lill-gurija jhares dritt lejn l-udjenza. Ix-xhieda kollha jagħmlu l-istess haġa biex l-udjenza tħossha parti mill-gurija.

Purtier. L-ispettur Charles Tonna bil-Malti u bil-gurament jgħid, "Nahlef u ngħid is-sewwa, is-sewwa kollu u xejn hliet is-sewwa. Hekk Alla jgħiuni." Issa, bus is-salib.

Borg Bugeja. Inti jismek Charles Tonna u inti spettur prinċipali ma' l-Iskwadra tad-Delitti, sewwa qed ngħid?

Tonna. Iva.

Borg Bugeja. Fl-24 ta' Marzu ta' din is-sena meta nqatlet Netta Mifsud Camilleri...

Mifsud Camilleri. Ogġezzjoni, Sur Imħallef.

Borg Bugeja. Niskuża ruhi. Imissni għedt meta mietet.

Mifsud Camilleri. Anke jekk ma kinitx l-intenzjoni tiegħek li tgħid hekk.

Borg Bugeja. Spettur, nahseb li inti tista' tipprezenta kopja taċ-ċertifikat tal-mewt. Sur Imħallef, huwa dokument fil-kaxxa tal-guri. Taht ir-raz "Kawża tal-Mewt" x'hemm miktub, Spettur?

Tonna. Iċ-ċertifikat jgħid li kienet mewta naturali, Sur Avukat, iżda wara hemm il-kelma "Lymphosarcoma".

Borg Bugeja. Dak iż-żmien kellek xi raġunijiet validi biex tiddubita l-verità taċ-ċertifikat?

Tonna. Le.

Borg Bugeja. Hadd ma gie b'xi informazzjoni biex juri li dik ma kinitx mewta naturali?

Tonna. Hadd.

Borg Bugeja. Dr Mifsud Camilleri qatt ipprova jagħmel xi kuntatt miegħek jew ma' xi pulizija oħra?

Tonna. Le, qatt.

Borg Bugeja. Mela x'gagħlek tibda tissuspetta, Spettur?

Tonna. Meta l-għassa tal-pulizija rajt lis-serva tas-sinjura Mifsud Camilleri.

Borg Bugeja. Dakinhar is-serva għamlet u ffirmat xi stqarrija?

Tonna. Iva.

Borg Bugeja. X'kienet tgħid dik l-istqarrija?

Tonna. Fiha s-serva qalet li kienet rat lill-avukat Mifsud Camilleri jivvalena lil martu fis-sigħat bikrin ta' l-24 ta' Marzu. Qalet li ratu jagħtiha doża fatali ta' Cyclotexelix meta bilfors kien jaf li kienet digà hadet l-istess doża ffit sigħat qabel. Qalet li ratu jqeghdhielha fil-kikkra tat-te.

Borg Bugeja. Allura int x'għamilt meta sirt taf b'din l-istqarrija, Spettur?

Tonna. Ġibna ordni biex naqilgħu l-katavru tagħha mill-qabar.

Borg Bugeja. U dik l-ordni twettqet?

Tonna. Iva. (*Jaġra min-noti tiegħu*) Il-patoloġista prinċipali Alfred Formosa kkonferma li fil-ġisem kien hemm ammont għoli hafna iktar ta' Cyclotexelix mid-doża normali tal-ġimgha.

Borg Bugeja. Sur Imhallef, ir-rapport tal-patoloġista qiegħed fil-kaxxa tad-dokumenti tal-ġuri. Meta d-doża żejda giet ikkonfermata mill-patoloġista x'azzjoni ħadt?

Tonna. Intervistajt... (*jiċċekkja man-noti*) lil Dr. Vella Azzopardi, it-tabib tas-sinjura Mifsud Camilleri, lis-serva u anke lill-avukat Mifsud Camilleri. Wara għamilt rapport u bghattu lid-Direttur tal-Prosekuzzjonijiet Pubbliċi.

Borg Bugeja. Sewwa. U jekk kellek indikazzjonijiet ċari li Dr. Mifsud Camilleri seta' kellu x'jaqsam ma' l-ivvalenar ta' martu għaliex ma arrestajtux mill-ewwel?

Tonna. Hassejt li ma kienx ikun prudenti narresta l-President tal-Kunsill ta' l-Avukati u nakkużah bi qtil mingħajr l-awtorità tad-Direttur tal-Prosekuzzjonijiet Pubbliċi.

Borg Bugeja. Sewwa. Wiehed mhux se jaqbad jarresta xihadd hekk għoli bħall-avukat Mifsud Camilleri jekk ma jkunx assolutament żgur mill-pass li jkun se jiehu...

Mifsud Camilleri. Nogġezzjona, Sur Imhallef. Kumment bħal dan mhuwiex f'postu għax juri preġudizzju, anke jekk huwa tipiku.

Mhallef. Iva, Sur Avukat, għandek tevita li tkun imhallef, ^{guri} guri u anke prosekutur fl-istess hin.

Borg Bugeja. Niskuża ruħi, Sur Imhallef. Jien ridt biss li l-ġurija tifhem l-attenzjoni u t-tolleranza li wera l-Ispettur qabel ma haseb biex jarresta lill-avukat Mifsud Camilleri. Tista', Spettur, tgħid lill-ġurija x'għara wara?

Tonna. Ġibt mandat ta' arrest. Lill-avukat arrestajtu wara nofsinhar tal-11 ta' April... (*jiċċekkja fin-noti*) fid-dar tiegħu u akkużajtu bil-qtil ta' martu.

Borg Bugeja. Meta arrestajt lill-avukat Mifsud Camilleri kif ġab ruħu dakinhar?

Tonna. Deher... bħal wiehed mitluf.

Borg Bugeja. Deher bħal wiehed mitluf. Qal xi haġa?

Tonna. Ma għamel l-ebda stqarrija.

Borg Bugeja. M'għamel l-ebda stqarrija meta kien qed jiġi arrestat għall-qtil ta' martu?

Tonna. Le.

Borg Bugeja. Grazzi, Spettur. (*Jogħhod bilqiegħda*)

Mhallef. Tixtieq tinterroga lix-xhud, Dr Mifsud Camilleri? *Pisani*

Mifsud Camilleri. Iva, Sur Imhallef. Spettur, meta tarresta lil xihadd m'intix suppost tinforma lill-persuna akkużata li m'għandhix għalfejn tagħmel stqarrija?

Tonna. Iva, hekk suppost.

Mifsud Camilleri. Hekk għamilt f'dan il-każ?

Tonna. Le.

Mifsud Camilleri. Ghaliex le?

Tonna. Hassejt li ma kienx hemm bżonn meta din il-persuna kienet l-oghla awtorità legali fil-pajjiż.

Mifsud Camilleri. Jigifieri ma mxejtx skond il-proċedura rrakkomandata?

Tonna. Le.

Mifsud Camilleri. Spettur, jekk jiena qilt lil marti skond kif indikat mill-Prosekuzzjoni, ma taħsibx li jiena stajt faċilment qridt l-evidenza billi hadtha fi krematorju minflok dfintha ie-ċimiterju? *ma m'għad li ma* *trid per eżempju jien u l-oħra*

Tonna. Hafna mill-kriminali jaħsbu li huma iktar bravi mil-ligi. Is-soltu għalhekk naqbdhom.

Mifsud Camilleri. Inti għedt lill-qorti li jien deher bħal wiehed mitluf meta arrestajtni. Ma setgħetx din kienet reazzjoni naturali wara l-mewt ta' marti u wara dak kollu li nqala' għalxejn fil-post-mortem?

Tonna. Ma nistax ngħid. Dakinhar kien ġimghat wara.

Mifsud Camilleri. Ġimghat wara? Jgħidu li r-Regina Victoria damet imdejja għal gherbin sena shaħ wara l-mewt ta' żewġha. M'għandix iktar mistoqsijiet, Sur Imħallef.

Mħallef. Spettur, Dr Mifsud Camilleri deher imdejjaq qabel għedtli li kont se tarrestah?

Tonna. Diffiċli tgħid, Sur Imħallef. Jiena kont nervuż hafna dakinhar meta ġejt biex narresta lill-President tal-Kunsill ta' l-Avukati. Qbadt u akkużajtu hekk kif dħalt mill-bieb.

Mħallef. Mm... Grazzi, Spettur. Ix-xhud l-ieħor, Sur Avukat.

Borg Bugeja. Sur Imħallef, nixtieq innejjah lil Stella Rizzo.

Cebu
Tidhol Stella Rizzo

Purtier. Stella Rizzo, bil-Malti u bil-ġurament tgħid, "Nahlef u ngħid is-sewwa, is-sewwa kollu u xejn ħlief is-sewwa. Hekk Alla jgħinni." Issa bus is-salib.

Mħallef. Trid tpogġi bilqieghda, sinjura Rizzo?

Rizzo. Le, grazzi, nibqa' bilwieqfa.

Mħallef. Int taf.

Borg Bugeja. Inti Stella Rizzo?

Rizzo. Iva.

Borg Bugeja. Fejn toqghod?

Rizzo (*minn taħt l-ilsien*) Bilfors irrid ngħidlek, meta hawn hu preżenti? (*Hi u turi lil Mifsud Camilleri*)

Mħallef. Miniex nisimghek.

Rizzo. Bilfors irrid ngħidlek meta hawn hu preżenti?

Borg Bugeja. Le, ma naħsibx li hemm bżonn. Izda qabel ma kontx toqghod fid-dar tas-sinjura Netta Mifsud Camilleri?

Rizzo. Iva.

Mħallef. Jekk jogħġbok indirizza t-twegibiet tiegħek lill-ġurija, sinjura.

Borg Bugeja. U inti kont taħdem bħala serva fid-dar ta' Netta Mifsud Camilleri, sewwa qed ngħid?

Rizzo. Iva. Hdimt mas-sinjura għal iktar minn seba' snin u għext fid-dar tagħhom għal kważi tliet snin wara li telaqni żewġi. Izda issa qieghda mpjegata xi mkien ieħor.

Borg Bugeja. Nixtieq nibda billi nistaqsik x'tiftakar dwar il-lejla tat-23 ta' Marzu, minn meta l-avukat Mifsud Camilleri wasal id-dar.

Rizzo. Iva, Sur Imħallef.

Borg Bugeja. Jiena miniex l-imħallef. Jiena l-avukat Borg Bugeja.

Rizzo. Iva, Sur Avukat.

Borg Bugeja. Dakinhar l-avukat Mifsud Camilleri wasal id-dar tard jew kmieni?

Rizzo. Tard. Kwazi dejjem kien jasal tard.

Borg Bugeja. U dan kien jaqla' l-inkwiet bejn l-avukat u martu, hux hekk?

Rizzo. Le, mhux martu. Hu kien dejjem ikollu xi jghid magħha, anke fuq l-icken haġa, speċjalment meta kien ikun f'burdata hażina.

Mifsud Camilleri. Irrid noġġezzjona, Sur Imħallef. Li qed tghid mhux minnu...

Mħallef. Issa jkollok ċans tinterrogaha. Dawn l-affarijiet inti tafhom sew.

Borg Bugeja. Jigifieri l-avukat Mifsud Camilleri wasal id-dar tard u martu dehret inkwetata minhabba f'hekk.

Rizzo. Iva. Qaltlu li kien fis-sakra u li x-xorb kien se jeqridlu mohħu.

Borg Bugeja. U huwa x'wieġeb?

Rizzo. Qabad jirrabja u jghajjat magħha. Qalilha, "Se jiddispjaċik għal dak il-kliem, mara." U refa' jdejh fuqha.

Borg Bugeja. Rajtu jerfa' jdejh fuqha?

Rizzo. Le, izda smajtha titolbu biex ma jergax.

Borg Bugeja. Mbagħad x'gara?

Rizzo. Jiena ppruvajt ingib skuża biex nerġa' nidhol fis-salott.

Borg Bugeja. U rnexxielek?

Rizzo. Iva. Għamiltilha kikkra kafé u dhalt kmieni biex nagħtiha l-pilloli. *pirm l*

Borg Bugeja. Iva, issa niġu għal dik. Ha nsaqsik haġa. L-avukat xorob hafna dik il-lejla?

Rizzo. Meta wasal id-dar kellu riha ta' xorb imbagħad xorob flixxun inbid u iktar tard flixxun iehor. Naf għax jien sbarazzajthom.

Borg Bugeja. Jigifieri sa tard filghaxija tahseb li kien fis-sakra?

Mifsud Camilleri. Sur Imħallef, noġġezzjona. Dik hija mistoqsija oħra offensiva għall-aħħar u li tissuggerixxi twegiba li jixtieq hu.

Borg Bugeja. Tajjeb, tajjeb. Mela ha nħalluha li l-avukat Mifsud Camilleri wasal id-dar b'riha ta' xorb fuqu u wara xorob żewġ fliexken inbid oħra. Niddubita kemm Dr Mifsud Camilleri jista' jghid li dik kienet mistoqsija li tissuggerixxi dak li nixtieq jien.

Mifsud Camilleri. Le, lanqas biss hija mistoqsija.

Borg Bugeja. Rizzo, kont qed tghid lill-qorti li kont qed tfittex skuża biex terġa' tmur lura fis-salott. Sewwa qed ngħid?

Rizzo. Iva, dhalt malajr kemm jista' jkun biex nagħtiha l-pilloli halli tkun tista' teħodhom u tidhol torqod. *pirm l*

Borg Bugeja. U x'kienu dawn il-pilloli? *pirm l*

Rizzo. Darba fil-gimgha kienet tiehu pillola ta' gimgha u kull filghaxija kienet tiehu pillola ta' l-irqad.

Borg Bugeja. X'jigifieri pillola ta' gimgha?

Rizzo. Hija pillola hamra kbira qawwiya hafna, izda ma nafx ngħid isimha.

Borg Bugeja. Sur Imħallef, nahseb li Rizzo qed tirreferi għal Cyclotxelix. U dak il-lejl, hija hadet din il-pillola ta' gimgha, il-hamra?

Rizzo. Iva.

Borg Bugeja. Mbagħad hadet il-pillola ta' l-irqad, hux?

Rizzo. Iva. Kienu xi l-ghaxra nieqes kwart.

Borg Bugeja. Jigifieri ma kintx hadet il-pillola l-^{hadet waħda singħ Beħe}ħamra mill-inqas tmint ijiem qabel, hux hekk? ^{bħal din}

Rizzo. Iva, sewwa qed tghid. Dawk kienu l-ordnijiet tat-tabib Dr. Vella Azzopardi.

Borg Bugeja. Qed nifhem. U l-avukat kien fil-kamra dak il-hin?

Rizzo. Iva, hemm kien.

Borg Bugeja. U ra dak li kien qed jigri?

Rizzo. Żgur. Mhux hemm bilwieqfa hdejna kien?

Borg Bugeja. İzda kien jaf liema pillola kienet qed tieħu martu?

Rizzo. Bilfors li kien jaf ghax kull meta kont nagħtihielha dejjem kont nirreferi għaliha bħala l-pillola ta' darba fil-ġimgha.

Borg Bugeja. Dejjem? Jigifieri l-avukat kien semgħek tirreferi għaliha b'dak il-mod hafna drabi qabel.

Rizzo. Iva, kemm-il darba.

Borg Bugeja. Sewwa. Mbagħad x'gara?

Rizzo. Hi u żewġha telgħu fil-kamra tas-sodda tagħhom.

Borg Bugeja. Mbagħad int mort torqod?

Rizzo. Iva, izda mhux qabel ma għoddejt il-pilloli l-homor.

Borg Bugeja. Dejjem kont tagħmel hekk?

Rizzo. Iva, dejjem.

Borg Bugeja. U kemm kien hemm pilloli homor fil-flixkun?

Rizzo. Kien hemm sebgha.

Borg Bugeja. Sebgha? Inti żgura milli qed tghid, Rizzo?

Rizzo. Iva, iktar minn żgura.

Borg Bugeja. Wara li mort f'kamartek x'gara?

Rizzo. Rqadt kważi mill-ewwel. İzda qomt f'nofs ta' lejl.

Borg Bugeja. X'hin kien?

Rizzo. Xi t-tlieta. Ma nafx x'kien li qajjimni, izda ħsibt li kienet is-sinjura ghax spiss kienet tqum f'nofs ta' lejl u tinzel isfel biex tagħmel kikkra te. Għalhekk jiena lbist id-dressing gown u nżilt isfel.

Borg Bugeja. U x'rajt?

Rizzo. Kien hemm l-avukat flimkien mas-sinjura.

Borg Bugeja. Iva?

Rizzo. Qgħadt inhares lejhom mit-taraġ izda huma ma setgħux jarawni. L-avukat kien wieqaf warajha. Rajtu jitfa' fit-te ^{pillola}pillola ohra ta' darba fil-ġimgha. Miskina, hi ma ratx x'kien qed jagħmel izda jien rajtu. ^{Piema}

Borg Bugeja. Rizzo, inti żgura liema pillola tefa' fit-te l-avukat Mifsud Camilleri?

Rizzo. Iva, rajt kollox minfejn kont. ^{Qas}

Borg Bugeja. Kif stajt kont daqshekk ^{żgura}żgura?

Rizzo. Minħabba l-kulur tal-pillola li hi ħamra. Barra minn dan, jiena rgajt għoddejtthom wara.

Borg Bugeja. Ergajt għoddejtthom. Kemm kien hemm din id-darba?

Rizzo. Sitta.

Borg Bugeja. Sitta! Meta rajtu jitfa' l-pillola l-ħamra fit-te għaliex ma tkellimtx?

Rizzo. Ghax bżajt li seta' jagħmilli xi haġa.

Borg Bugeja. Bżajt li seta' jaghmillek xi haġa? Jekk jogħġbok spjega lill-ġurija għaliex kont tibża' minnu.

Rizzo. Għax għandu natural vjolenti hafna u għax spiss kien jgħajjat miegħi. Bħal ma kien jgħajjat mas-sinjura. Għalhekk qgħadt kwieta għax kont imbezża' li jekk ngħid xi haġa seta' – ma tafx int? – jerfa' jdejha fuqi wkoll.

Borg Bugeja. Izda iktar tard inti għamilt stqarrija lill-pulizija, hux?

Rizzo. Iva għax hassejt li m'għandux jgħaddiha lixxa, qisu qatt ma kien ġara xejn.

Borg Bugeja. Inti taf x'inhuma l-konsegwenzi ta' dan kollu li qed tghid lill-qorti, hux, Rizzo?

Rizzo. Iva, naf. Jiena rajtu joqtolha.

Borg Bugeja. M'għandix iżjed mistoqsijiet x' nagħmel.

Rizzo tkun se tħalli postha.

Mhallel. Stenna, sinjura. Nahseb li Dr Mifsud Camilleri għandu xi mistoqsijiet x'jaghmillek.

Mifsud Camilleri. Żgur li għandi, Sur Imhallel! Nixtieq nibda, Rizzo, b'dak li għedt li tiftakar dwar il-lejla tat-23 ta' Marzu.

Rizzo. Nibqa' niftakar kull ma ġara f'dik il-lejla sakemm immut. Qatt m'jien se ninsa.

Mifsud Camilleri. Meta inti tajt il-pillola lil marti, jiena fejn kont bilwieqfa?

Rizzo. Fil-kamra mas-sinjura.

Mifsud Camilleri. Iva, izda fejn fil-kamra?

Rizzo. Hdejn il-mejda tax-xorb.

Mifsud Camilleri. Int żgura minn dan?

Rizzo. Iva, żgura.

Mifsud Camilleri. Izda dik il-mejda qiegħda fit-tarf l-ieħor tal-kamra minfejn kienet marti bilqiegħda, mhux hekk?

Rizzo. Iva.

Mifsud Camilleri. Jigifieri jista' jkun li jiena ma stajtx nara liema pillola hadet marti.

Rizzo. (*iċċaq laq spallejha*) Ma nafx.

Mifsud Camilleri. Eżattament. Issa rrid niġi għal dak li għedt li rajt ftit sigħat wara.

Rizzo. Stenna ftit. Jiena sejjaħtilha l-pillola ta' darba fil-gimgha, għalhekk inti kont taf.

Mifsud Camilleri. Inti qed tghid hekk! *prim*

Rizzo. U inti qed tghid il-kontra!

Mifsud Camilleri. Inti għedt li kont fuq it-taraġ u rajt lili npoġġi l-pillola fit-te ta' marti.

Rizzo. Iva, hekk għedt.

Mifsud Camilleri. U int kont taf li kienet il-Cyclotoxelix għax il-pillola kienet hamra, hux hekk?

Rizzo. Iva.

Mifsud Camilleri. Tajjeb. Kemm taħseb li hemm bogħod mit-taraġ sal-pultruna fejn kienet bilqiegħda marti?

Rizzo. X'jigifieri?

Mifsud Camilleri. Jien nahseb li taf eżatt x'jigifieri, izda ha nagħmilhielek iktar faċli. Taħseb li int kont bogħod daqs kemm int bogħod minni bħalissa?

Rizzo. (*iktar ċerta tagħha nnifisha*) Iva. Kważi l-istess distanza.

Mifsud Camilleri. Tajjeb. Mela naħseb li tista' tghidli x'kulur huma dawn il-pilloli f'dawn it-tliet fliexken. (*Johrog tliet fliexken mimlija bil-pilloli*)

Borg Bugeja. Sur Imħallef, wasalna fi stat li l-akkużat se joqghod jagħmel logħob tal-bużullotti?

Mħallef. Jiena daqsek għandi l-kurżità biex inkun naf. Komplì, Dr. Mifsud Camilleri.

Mifsud Camilleri. X'kulur huma dawn il-pilloli f'dan il-fliexkun, Rizzo?

Rizzo. Blu.

Kienu ħodor. Mifsud Camilleri juriha fliexkun ieħor.

Rizzo. Ħomor.

Twiegeb sewwa. Mifsud Camilleri juriha fliexkun ieħor.

Rizzo. Ħodor.

Twiegeb ħazin għax kienu blu.

Mifsud Camilleri. Qtajt wahda minn tlieta, Rizzo. Ma nistghux nġhidu bla dubju ta' xejn. U jekk minix sejjer żball, ħdejn marti kien hemm żewġ fliexken tal-pilloli. X'kien il-fliexkun l-ieħor?

Rizzo. ~~Il-pilloli~~ ta' l-irqad.

Borg Bugeja jitkellem minn taħt l-ilsien ma' sieħbu Joe Cachia li jaqbad u johrog mill-awla.

Mifsud Camilleri. Marti setgħet tieħu iktar minn pillola wahda ta' l-irqad?

Rizzo. It-tabib ma tani l-ebda ordni dwar dawk il-pilloli.

Mifsud Camilleri. Mela ħallini nistaqsik jekk kultant marti kinitx tieħu iktar minn pillola wahda ta' l-irqad meta ma setgħetx torqod?

Rizzo. Iva.

Mifsud Camilleri. Mela jista' jkun li inti rajtni nqiegħed fit-te tagħha pillola ta' l-irqad, mhux hekk?

Rizzo. Le, mhux hekk kien. Kienet il-~~pillola~~ l-ħamra ta' darba fil-ġimgha.

Mifsud Camilleri. Jista' jagħti l-kas li wara dak iż-żmien kollu li qattajt ma' marti, inti bqajt ma fehemtx ir-relazzjonijiet li kellna bejnietna?

Rizzo. X'jiġifieri?

Mifsud Camilleri. Ezattament dan li qed nistaqsik.

Mħallef. Sinjura, taħseb li Dr Mifsud Camilleri u martu kienu jaqblu flimkien iżda int stajt ma apprezzajt x dawn ir-relazzjonijiet?

Rizzo. Le, ma jistax ikun, Sur Imħallef. Għal ħafna snin jien kont nafhom sew. Is-sinjura kienet mara helwa għall-aħħar iżda l-avukat kien dejjem fis-sakra u jgħajjat magħna t-tnejn.

Mifsud Camilleri. Naħseb li dak li qed tipprova tghid Rizzo lill-qorti, Sur Imħallef, hu li lili ma tahmilnix.

Rizzo. Iva, sewwa qed tghid!

Mifsud Camilleri. Infatti, ma tara xejn tajjeb fija, hux hekk?

Rizzo. Kieku kien hemm xi haġa tajba x'ngħid fuqek kont niehu pjaċir ngħidha lill-Imħallef.

Mifsud Camilleri. Jigifieri li jinteressak hu li tagħmilli d-deni.

Rizzo. Le, jien mhux hekk għedt. Int qed tipprova ggagħalni ngħid dak li trid tgħid int, bħal ma tagħmel ma' kulhadd. Kull ma rrid hu li tohroġ il-verità.

Mifsud Camilleri. Il-verità kif taħseb li rajtha int. X'għedt li jien għedt lil marti? "Se jiddispjaċik għal dak il-kliem"? Xi haġa hekk, hux?

Rizzo. Iva.

Mifsud Camilleri. U rfajt idejja fuqha, hux?

Rizzo. Iva.

Mifsud Camilleri. U talbitni bil-ħniena?

Rizzo. Iva. Stajt nismagħha ċar u tond mill-kċina.

Mifsud Camilleri. Qatt rajt xi drammi fuq il-palk? Jista' jkun li hadt impressjoni hażina ta' dak li kien qed jigri tassew fis-salott? *ie l-angos boss kant newen*

Rizzo. Miniex nifhem.

Mifsud Camilleri. Kollox sew.

Mħallef. Nahseb li kkonfondejtha, Dr Mifsud Camilleri. Jiena miniex konvint li qed tifhemek għal kollox.

Mifsud Camilleri. Jiena niddubita kemm hi kapaċi tifhem, Sur Imħallef. Xejn ma tifhem hlief il-preġudizzji li għandha fiha.

Jidhol Joe Cachia bi flixxun ta' pilloli bojod li jgħaddih lil Borg Bugeja.

Mħallef. Dr. Mifsud Camilleri, ma naħsibx li kellek tagħmel dik ir-rimarka. Il-ġurija m'għandhomx jagħtu kasha. Tixtieq terġa tinterroga lil Rizzo, Dr. Borg Bugeja?

Borg Bugeja. Iva, Sur Imħallef. Rizzo, dwar it-test li għamillek Dr Mifsud Camilleri... kienet sorpriża għalik... ma rnexxilekx tagħraf bejn il-pilloli ħodor u dawk blu. Għidli, is-sinjura kellha pilloli blu jew ħodor?

Rizzo. Le, ħomor biss... u bojod.

Borg Bugeja. Eżatt. U l-kulur li int għaraft kien l-aħmar. (*Johroġ flixxun b'pilloli bojod*) X'kulur huma dawn il-pilloli f'dan il-flixxun?

Rizzo. (*ma twegibx mill-ewwel*) Bojod.

Borg Bugeja. Tajjeb. Grazzi. Daqshekk mistoqsijiet, Sur Imħallef.

L-Imħallef jagħmel sinjal lil Rizzo biex tmur f'postha.

~~Borg Bugeja~~ John
~~Borg Bugeja.~~ Nixtieq insejjaħ lil Dr. Vella Azzopardi.

Jidhol Dr. Vella Azzopardi. Il-Purtier jagħtih il-gurament.

Borg Bugeja. Inti Dr. John Vella Azzopardi?

Vella Azzopardi. Iva.

Borg Bugeja. Inti kont it-tabib ta' Netta Mifsud Camilleri?

Vella Azzopardi. Iva... u ta' Dr Mifsud Camilleri wkoll.

Borg Bugeja. Għid lill-qorti, jekk jogħġbok, kif sirt taf bil-mewt ta' Netta.

Vella Azzopardi. Dr. Mifsud Camilleri ċempilli filgħodu kmieni fl-24 ta' Marzu. Jiena mort mill-ewwel id-dar tiegħu iżda meta wasalt martu kienet diġà mejta.

Borg Bugeja. Fi x'hin wasalt?

Vella Azzopardi. L-avukat ċempilli f'xi l-hamsa u nofs ta' filgħodu u jien kont għandu ftit wara s-sitta.

Borg Bugeja. Fi x'hin tahseb li mietet?

Vella Azzopardi. Bejn wiehed u iehor f'xi l-erbgha ta' filgħodu.

Borg Bugeja. Fl-erbgha ta' filgħodu.

Vella Azzopardi. Iva.

Borg Bugeja. Jigifieri meta ċempillek Dr. Mifsud Camilleri, martu kienet ilha mejta xi ftit.

Vella Azzopardi. Hekk nissoponi.

Borg Bugeja. Ma tinkwetakx il-bieċa, Dott, li Dr. Mifsud Camilleri qagħad jistenna iktar minn siegħa qabel ikkuntattjak?

Vella Azzopardi. Le. Hija haġa komuni li wiehed jibqa' wahdu għal hin konsiderevoli ma' żewġu jew martu mejtin qabel jikkuntattja lil xihadd. Kultant dawn jirrifjutaw li jaċċettaw il-fatt tal-mewt, u ma tagħtihomx tort.

Borg Bugeja. U skond l-opinjoni professjonali tiegħek din il-mewt kienet mewta naturali.

Vella Azzopardi. Iva.

Borg Bugeja. Inti tikkonsidra lilek innifsek bħala haġib intimu ta' Dr. Mifsud Camilleri, hux, Dr. Vella Azzopardi?

Vella Azzopardi. Hekk hu.

Mifsud Camilleri. Għalfejn dawn il-hafna mistoqsijiet, Sur Imħallef? Ma naghmlux mod li l-avukat qed jinsinwa li kien hemm xi konfossa bejnietna?

Imħallef. Nispera li mhux hekk hu, Dr. Borg Bugeja. *Ceche*

Borg Bugeja. Lanqas xejn, Sur Imħallef. Dr. Mifsud Camilleri qed jattribwixxili mottivi hżiena. Anzi għal kuntrarju, jiena qed nipprova nuri li Dr. Vella Azzopardi kien żgwidat apposta li l-mewta kienet minn kawżi naturali. Fil-fatt, Dr. Mifsud Camilleri jaf eżatt dak li kien għamel. Mela, Dr. Vella Azzopardi, inti fl-ebda hin ma ssuspettajt li Netta kienet nġhatat doża qawwija ta' medicina, hux hekk?

Vella Azzopardi. Le, qatt ma kelli dan is-suspett.

Borg Bugeja. Tahseb li Netta kienet it-tip ta' mara kapaci tneħhi haġġitha b'idejha?

Vella Azzopardi. Le. Għalkemm hadd ma jista' jkun żgur fiċ-ċirkustanzi.

Borg Bugeja. Dr. Vella Azzopardi, int kont li ktibt ir-ricetta għas-Cyclotexelix?

Vella Azzopardi. Iva, jien kont.

Borg Bugeja. Meta kien dan?

Vella Azzopardi. *(jiċċekkja man-noti tiegħu)* Fit-23 ta' Frar.

Borg Bugeja. Kemm ordnajt pilloli?

Vella Azzopardi. Tnax.

Borg Bugeja. Tnax?

Vella Azzopardi. Iva. Biżżejjed għal tliet xhur.

Borg Bugeja. Għal darba fil-gimgha?

Vella Azzopardi. Iva.

Borg Bugeja. Jigifieri... *(jikkonsulta d-djarju tiegħu)* it-23 ta' Frar – bdew mill-ewwel?

Vella Azzopardi. Iva.

Borg Bugeja. It-tnejn ta' Marzu... id-disgha... is-sittax... it-tlieta u ghoxrin. Hames gimghat?

Vella Azzopardi. Iva.

Borg Bugeja. Jigifieri kemm kien ghad fadal? (*It-tabib ma jwegibx mill-ewwel*) Sebgha?

Vella Azzopardi. Iva, hekk nahseb.

Borg Bugeja. Hekk tahseb? Forsi jien ghoddejt hazin?

Vella Azzopardi. Le, ma nahsibx.

Borg Bugeja. Ma tahsibx. Izda inti m'ghoddejtx kemm kien baqa' pilloli?

Vella Azzopardi. Iva ghoddejthom izda mhux kif qed tghid int. Iccekkejajt kemm kien hemm.

Borg Bugeja. Sewwa. Jigifieri xorta wahda ma hsibtx li tbiddel l-opinjoni tieghek dwar il-kawza tal-mewt ta' Netta?

Vella Azzopardi. Le. *le*

Borg Bugeja. Ha nara, forsi nista' jien. Ghidli, Dott, seta' xihadd li qara t-tikketta fuq il-flixxun jibqa' fid-dubju dwar x'jista' jkun ir-rizultat ta' doza zejda?

Vella Azzopardi. Ma nahsibx.

Borg Bugeja. Ha nkunu zguri mija fil-mija, mhux hekk, Dr. Vella Azzopardi? Tista' jekk jogħbok taqra lill-qorti x'hemm miktub fuq it-tikketta ta' dan il-flixxun? – Sur Imhallef, dokument numru 1.

evidenza

Il-Purtier inewwel il-flixxun lil Dr. Vella Azzopardi.

Borg Bugeja. Ghidilna, Dr. Vella Azzopardi.

Vella Azzopardi. "Cyclotoxelix. Pillola wahda żewġ grammi u nofs kull sebat ijiem. Żomm f'armarju maqful. Medicina iżjed minn dik ordnata mit-tabib tista' tkun fatali."

Borg Bugeja. (*Jenfasizza l-kelmiet*) Tista' – tkun – fatali. Ċara daqs il-kristall, Dott. Safrattant int hadt b'sorpriża l-investigazzjonijiet tal-pulizija u r-rapport tal-patologista.

Vella Azzopardi. Iva, veru.

Borg Bugeja. L-aħħar punt, Dr. Vella Azzopardi. Meta eżaminajt lil Netta, ma sibt fuqha l-ebda tbengil?

Vella Azzopardi. Iva, kien hemm tbengila kbira mhux hazin in-naħa ta' barra ta' driegħha tal-lemin li...

Borg Bugeja. Setgħet dik it-tbengila kienet ikkawżata minn daqqa?

Vella Azzopardi. Jista' jkun, izda...

Borg Bugeja. Forsi minn daqqa ta' flixxun?

Vella Azzopardi. Ma nahsibx.

Borg Bugeja. Ghaliex le? Jekk jiena nagħtik daqqa ta' flixxun (*jimmima d-daqqa*) u inti tipprowva tevita dik id-daqqa bi driegħek...? (*jerga' jimmimja*)

Vella Azzopardi. Jista' jkun izda...

Borg Bugeja. Jista' jkun.

Vella Azzopardi. (*Kontra qalbu*) Iva.

Borg Bugeja. Grazzi, Dott. ~~Iva~~ *hekk*. (*Jogħhod bilqiegħda*)

Mifsud Camilleri. Dr. Vella Azzopardi, kemm kont ilek it-tabib ta' marti?

Vella Azzopardi. Sbatax-il sena.

Mifsud Camilleri. Jigifieri ma nkunx qed ngħid hazin jekk ngħid li kont taf il-familja sew.

Vella Azzopardi. Iva, kelli dak il-privileġg.

Mifsud Camilleri. Fil-każ tagħna, marti kellha xi mard?

Vella Azzopardi. Iva, l-aħħar erbatax-il xahar kont qed nikkuraha għal Lymphosarcoma.

Mifsud Camilleri. Tista' tispjegalna xi tfisser?

Vella Azzopardi. Huwa kanċer tal-glandoli limfatiċi.

Mifsud Camilleri. U marti kienet fuq id-drogi? *medicina*

Vella Azzopardi. Iva, Cyclotxelix.

Mifsud Camilleri. U kellha hafna wġiegh?

Vella Azzopardi. Iva, spiss. Kwazi l-hin kollu. Kien il-kuraġġ kbir li kellha li zammha hajja.

Mifsud Camilleri. Jiġifieri l-mewt tagħha kienet barka għax helsitha mill-uġiegh, mhux hekk?

Borg Bugeja. Nogġezzjona, Sur Imhallel. Dr. Vella ~~Azzopardi~~ ma jistax iwieġeb dwar dak li kellu f'moħħu Alla l-Imbierek.

Mhallel. Naqbel. Membri tal-gurija, injoraw din l-aħħar sentenza. Attent fil-mistoqsijiet tiegħek, Dr. Mifsud Camilleri.

Mifsud Camilleri. Skużani, Sur Imhallel.

Mhallel. M'għandekx għalfejn twieġeb din l-aħħar mistoqsija, Dr. Vella Azzopardi.

Vella Azzopardi. Nghid għalija, jiena tlabt li tmūt.

Mhallel. X'għadek kemm għedt, Dr. Vella Azzopardi?

Vella Azzopardi. Tlabt li tmūt, Sur Imhallel. Kienet mara mill-aħjar. Ma kienx haqqha tbat b'dak il-mod.

Mhallel. (*b'mod iebes*) Il-gurati għandhom jinjoraw ukoll din l-aħħar sentenza. M'għandha x'taqsam xejn mal-każ. Dr. Mifsud Camilleri, jekk jogħġbok aqbad linja oħra ta' mistoqsijiet.

Mifsud Camilleri. Kif tgħid int, Sur Imhallel. Nixtieq nerga' mmur għat-tbengila li marti kellha fuq driegħha, Dr. Vella ~~Azzopardi~~, li l-avukat ~~Borg Bugeja~~ enfasizza ftit ilu. Jiena tajt spjegazzjoni ċara dwar kif grat dik it-tbengila? *Għaliq*

Vella Azzopardi. Iva. Inti kont għedtli li martek kienet waqgħet.

Mifsud Camilleri. It-tbengila kienet konsistenti ma' dik il-waqgħa?

Vella Azzopardi. Iva, kienet. B'mod awtomatiku wiehed joħroġ driegħu biex jipprova jilqa' għal waqgħa...

Mifsud Camilleri. Sewwa. Dott, inti xehedt li marti kellha uġiegh kbir minn kanċer inkurabbli li għalih għal dawn l-aħħar erbatax-il xahar int kont qed tagħtiha drogi, hux hekk? *Medicina*

Vella Azzopardi. Iva.

Mifsud Camilleri. Ma taqbilx miegħi li hija kienet waslet biex tmūt u setgħet mietet dakinhar li mietet?

Vella Azzopardi. Jista' jkun.

Mifsud Camilleri. U qatt dahallek f'moħħok li jiena stajt qtilt lil marti billi tajtha doża żejda ta' drogi?

Vella Azzopardi. Le, qatt.

Mifsud Camilleri. Seta' kien hemm spjegazzjoni oħra għal din id-doża żejda?

Vella Azzopardi. Skond jiena iva. Martek kienet ilha tiehu dawn id-drogi għal perjodu twil ta' żmien li seta' għab akkumulazzjoni generali....

Borg Bugeja (*iqum jigrì minn postu*) Sur Imhallel, ir-rapport tal-patologista...

Mhallel. Naqbel mieghek, Dr. Borg Bugeja. Dr. Vella Azzopardi, nifhem ghal kollox kemm hija haġa tqila li taghti evidenza f'guri li jinvolvi habib intimu, iżda dan ma jaghtikx il-libertà li tesprimi opinjonijiet personali li jikkontradixxu l-evidenza maqbula. Il-gurija jridu ghal darb'ohra jinjoraw dak li ntqal.

Mifsud Camilleri. Immorru lura għall-pilloli Cyclotoxelix. Kien fadal sitta biss fil-flixkun...

Vella Azzopardi. Iva.

Mifsud Camilleri. U suppost li kien fadal sebġa, hux hekk? (*Vella Azzopardi jgħid iva b'rasu*) Dak ifisser li kien sar użu minn ammont eċċessiv. Sewwa qed ngħid?

Vella Azzopardi. Hekk jidher.

Mifsud Camilleri. Ma jfissirx li dan sar dik l-aħħar lejla, mhux hekk?

Borg Bugeja. (*Iqum bilwieqfa*) Sur Imħallef...

Mhallel. Iva, Dr. Borg Bugeja. Membri tal-gurija, ir-rapport tal-patologista jindika b'mod ċar li zieda konsiderevoli ta' Cyclotoxelix kienu nstabu fil-ġisem, ammont mhux konsistenti mas-suggeriment ta' Dr. Mifsud Camilleri u ta' Dr. Vella Azzopardi. Dr. Mifsud Camilleri, beħsiebek tkompli fuq dan is-sugġett?

Mifsud Camilleri. Le, Sur Imħallef. M'għandix iktar mistoqsijiet. Grazzi, Dott.

Mhallel. Tixtieq terġa' tistaqsi xi haġa, Dr. Borg Bugeja?

Borg Bugeja. Ċertament, Sur Imħallef. Dott., inti għedt li Netta kienet qrib il-mewt u jista' jkun li setgħet mietet dakinhar li mietet. Irrid nistaqsik jekk kienx possibbli jew probabbli?

Vella Azzopardi. Possibbli.

Borg Bugeja. Mhux probabbli. U kieku ma mitetx f'dak il-lejl b'doża qawwiya ta' Cyclotoxelix kif kien irrapurtat b'mod ċar mill-patologista, kemm taħseb li setgħet tispera li tgħix?

Vella Azzopardi. Imma kif jista' jkun nagħti opinjoni dwar haġa bħal dik?

Borg Bugeja. U ejja, Dr. Vella Azzopardi, m'għandekx għalfejn tibqa' lura dwar din il-mistoqsija! Inti għedt lill-qorti li kienet l-opinjoni professjonali tiegħek li *setgħet* mietet dak il-lejl. Issa żgur li tista' tghidilna kemm *setgħet* tispera li tgħix.

Vella Azzopardi. Nahseb li... *setgħet* tgħix sentejn, forsi tliet snin ohra.

Borg Bugeja. Tliet snin ohra?

Vella Azzopardi. Jista' jkun – l-aktar l-aktar.

Borg Bugeja. Jista' jkun? Allura nixtieq inkun naf l-opinjoni professjonali tiegħek dwar xi haġa ohra. (*Iħares lejn in-noti tiegħu*) Lymphosarcoma – qed isiru xi riċerki dwar dan it-tip ta' kanċer bit-tama li xi darba jsibu mod kif ifejqu u jsalvaw kazijiet bħal ta' Netta?

Vella Azzopardi. Qed isiru riċerki estensivi iżda s'issa għad m'hemm l-ebda sinjal ta' xi skoperta ġdida.

Borg Bugeja. Taħseb li *jista'* jkun hemm xi skoperta f'dawn it-tliet snin li ġejjin...?

Vella Azzopardi (*Jiddispjaċih li kien tkellem iktar milli suppost*) *Jista'* jkun.... iva.

Borg Bugeja. "Jista' jkun.... iva." Grazzi, Dr. Vella Azzopardi. M'għandix iktar mistoqsijiet, Sur Imħallef. Insejjah issa lil Dr Hili Said.

Paula *Stephen*
Jidhol Hili Said u l-Purtier jagħtih il-gurament.

Cacho
Borg Bugeja. Inti Dr. Stephen Hili Said, avukat tal-Qorti Suprema u sieheb prinċipali tal-kumpanija ta' avukati Hili Said & Gauci?

Hili Said. Iva.

Borg Bugeja. Il-kumpanija tieghek kienu l-avukati tal-mejta Netta u ta' Dr. Mifsud Camilleri?

Hili Said. Iva, ghandna dak l-unur.

Borg Bugeja. Netta Mifsud Camilleri halliet testament, Dr Hili ~~Said~~?

Hili Said. Iva, halliet.

Borg Bugeja. Min kienu l-beneficjarji?

Hili Said. Inghataw xi karitajiet zgħar ~~izda~~ l-bicċa l-kbira mill-beni thalliet lil żewġha Dr Mifsud Camilleri.

Borg Bugeja. Mmm. Fiex jikkonsistu dawn il-....~~din~~ il-beni, Dr. Hili ~~Said~~?

Mifsud Camilleri (*iqum bilwieqfa*) Din relevanti, Sur Imħallef?

Mħallef. Naħseb li ma ndumux ma nsiru nafu, Dr. Mifsud Camilleri. Komplu, Sur Avukat, jekk jogħġbok.

Hili Said. Id-dar li kienu jghixu fiha.

Borg Bugeja. Ta' min kienet din id-dar, Dr. Hili ~~Said~~?

Hili Said. Ta' Netta ~~Mifsud~~ Camilleri.

Borg Bugeja. U x'iktar halliet lil żewġha?

Hili Said. Xi ishma u flus kontanti.

Borg Bugeja. Jigifieri l-valur totali tal-wirt kien...? (*Hili Said ma jwegibx*) Bilfors li kien hemm prezz fuq il-beni, Dr. Hili ~~Said~~, għall-validità tat-testment. Jekk tneħhi l-karitajiet li ngħataw, xi tkun il-figura...?

Hili Said. Inkluża d-dar?

Borg Bugeja. Naturalment, il-valur shih tal-wirt.

Hili Said. (*Jerga' jdm biex iwiegeb*) Ftit iktar minn miljun lira.

Borg Bugeja. Ftit iktar minn miljun lira.

Hili Said. Naturalment, inqas minn terz minnu huma flus kontanti.

Borg Bugeja. Naturalment. Jigifieri... għall-ewwel darba f'hajtu Dr Mifsud Camilleri sab ruhu raġel sinjur.

Hili Said. Bir-rispett kollu nista' ngħid li għall-ewwel darba f'hajtu huwa sab ruhu raġel fqir.

Borg Bugeja. Mhuwiex issa raġel sinjur hafna? *Cachia*

Hili Said. Jiddependi kif tikkalkula l-gid, Dr. ~~Borg Bugeja~~.

Borg Bugeja. Naqbel mieghek, Sur Avukat. Kieku jien kelli iktar minn miljun lira, kont inqis ruhi sinjur kbir. Kif naħseb li jistgħu jgħidu l-membri tal-ġurija, jekk mhux kollha *kemm huwa* flimkien M'għandix iktar mistoqsijiet, Sur Imħallef. *Mifsud Camille*

Mifsud Camilleri. Dr. Hili ~~Said~~, hemm xi insinwazzjoni li ~~jiena~~ xi darba sibt ruhi mbarazzat finanzjarjament?

Hili Said. Mhux sa fejn naf jien.

Mifsud Camilleri. Jew li kelli bzonn partikulari ta' xi flus?

Hili Said. Le. Għal hafna snin inti rċevejt dħul tajjeb hafna mill-avukatura fejn is-servizzi tieghek kienu mfittxija bil-kbir.

Mifsud Camilleri. Kemm ilek taf kemm lili kif ukoll lil marti?

Hili Said. Jiena servejtkom għal ghoxrin sena shah.

Mifsud Camilleri. U x'għandek xi tgħid dwar ir-relazzjonijiet tagħna?

Hili Said. M'hemmx xi tnaqdar. Wiehed jista' biss jammira, anzi jgħir għalikom it-tnejn.

Borg Bugeja. (*Minn taht l-ilsien lil Cachia*) "Qaddej tajjeb u fidil".

Mifsud Camilleri. Grazzi, Sur Avukat. M'ghandix iżjed mistoqsijiet, Sur Imħallef.

Borg Bugeja. Nista' nistaqsik, Dr. Hili Said, kemm-il darba rajt lil Dr. Mifsud Camilleri u lil martu flimkien? (*Hili Said ma jwegibx*) Darba kuljum, darba fil-gimgha, darba fix-xahar...?

Hili Said. Ma nistax ngħid eżatt...

Borg Bugeja. Forsi darba fis-sena?

Hili Said. Le, le. Iktar, forsi darba fix-xahar.

Borg Bugeja. Jista' jkun li fil-preżenza tagħkom l-avukat Mifsud Camilleri kien juri ċerta attenzjoni lejn martu filwaqt li xihadd li jghix fl-istess dar u jarahom kuljum kien josserva mod ieħor?

Hili Said. F'dak il-każ, Sur Avukat, l-attenzjoni fl-uffiċċji tagħna baqgħet sejra għal perjodu ta' ghoxrin sena shaħ mingħajr qatt ma rajt xi ghajn hażina fihom.

Borg Bugeja. Dak jiddependi fuq kif kont timmagina dak li kont tara. M'ghandix iktar mistoqsijiet, Sur Imħallef. U b'hekk nikkonkludu l-każ għall-Prosekuzzjoni, Sur Imħallef. Miniex se nsejjah iktar xhieda.

Mħallef. Tajjeb hafna. Mela nahseb li nistghu nqumu għall-ikel. Inkomplu fis-sagħtejn.

Purtier. Kulhadd iqum bilwieqfa.

Jintfew id-dwal. Meta jerggħu jinxteghlu jidhol l-Imħallef. Cachia qiegħed barra l-awla. Hili Said qiegħed bilqiegħda hdejn Pisani. Mifsud Camilleri jaqsam lejn il-post tax-xhieda.

Mħallef. Dr. Pisani... se ssejjah xi xhieda?

Pisani. Lil Dr. Mifsud Camilleri biss, Sur Imħallef.

Mħallef. Int taf.

Cachia. (*Jidhol jigri hdejn Borg Bugeja b'karta f'idu*) Għadhom kemm għaddewli din.

Borg Bugeja. Iċċekkja sewwa. Agħtini l-figura eżatti. Izda tpoġġihex quddiem jekk ma tkunx ta' importanza. Se nipprova nżommu fuq saqajh kemm nista'. (*Cachia johrog*)

Mifsud Camilleri. Nahlef u ngħid is-sewwa, is-sewwa kollu u xejn hlief is-sewwa. Hekk Alla jghinni.

Pisani. Inti Dr. Salvatore Mifsud Camilleri, avukat tal-ligi?

Mifsud Camilleri. Iva.

Pisani. Tista' fi kliemk tghid lill-gurija x'gara filghaxija tat-23 ta' Marzu ta' din is-sena u filghodu kmieni ta' l-24...?

Mifsud Camilleri. Iva. Wara li hrigt tard mill-qorti ddeċidejt li niekol xi haġa ta' malajr fil-klabb u wasalt id-dar ftit wara t-tmienja u nofs. Marti dehret qalbha sewda għalhekk ftaħt flixxkun inbid bit-tama li jagħmlilha tajjeb. L-inbid – jew jien – innexxieli għal ftit hin inqawwilha qalbha, izda għandi suspett li għal darb'ohra kienet qed taħbili li kienet muġugħa. Ftit qabel l-ghaxra, wara li hadet il-pilloli, għentha biex titla' fuq fis-sodda.

Pisani. Mbagħad x'gara, Sur Avukat?

Mifsud Camilleri. Jien ukoll dhalt fis-sodda u rqadt mill-ewwel. Izda f'xi t-tlieta qomt wara li smajt hoss li donnu kien ġej mill-kċina. Twerwirt meta rajt li marti ma kinitx hdejja fis-sodda. Għalhekk inżilt nigri isfel fejn sibtha mixhuta fl-art fis-salott. Għartha mill-art u għentha biex toqgħod fuq il-pultruna.

Pisani. Kienet mitlufa minn sensiha?

Mifsud Camilleri. Le, izda kienet dgħajfa minhabba l-waqgħa.

Pisani. Mbagħad x'għara, Sur Avukat?

Mifsud Camilleri. Talbitni naghmlilha ftit te u mort mill-ewwel fil-kċina. Meta ġejt lura bit-te l-uġigh żdidilha hafna iktar milli kien il-lejl ta' qabel. F'idejha kellha l-fliexken tal-pilloli u kienet qed tipprova tiftaħ wiehed minnhom. Tagħthom lili u talbitni biex ninfagħlha wahda mill-pilloli fit-te u hekk għamilt.

Pisani. X'kulur kienet il-pillola li tagħtek?

Mifsud Camilleri. Ma niftakarx. Dak il-hin kont mohħni fil-kundizzjoni ta' saħħitha u tlabt li jhossha aħjar wara li tiehu l-mediċina...

Pisani. Komplì.

Mifsud Camilleri. U, għall-grazzja t'Alla, hekk għara. Hadtilha l-kikkra minn idha u dehret li kienet se torqod. Hsibt li jkun aħjar jekk ma nippruvax intellagħha fuq biex ma ntellifhiex mir-raqda. Mbagħad... bdiet tiksah... u ma stajt nismagħha tiehu n-nifs. Hadtilha l-polz izda ma stajt inhoss xejn. (*Jieqaf għal ftit*) Kien dak il-hin li ċempilt lil Dr. Vella ~~Azzopardo~~. Huwa wasal mill-ewwel... f'inqas minn siegħa... u kkonfermali dak li kont qed nibża'.

Pisani. Sewwa. Niskuża ruħi għal mistoqsija li se naghmillek issa, Sur Avukat, għax naf minn xiex għaddejt. Inti kont kuntent fiż-żwieġ tiegħek jew, kif qalet is-serva, kellkom xi tgħidu dik il-lejla?

Mifsud Camilleri. Ma kellniex xi ngħidu, Dr. Pisani. L-uniċi sugġetti li ma qbilniex dwarhom kienu ~~Dylan Thomas~~ ^{Muzika} u ~~Leontek~~ ^{Sat-Fortzali}. Kemm nixtieq li għadha hajja halli nkun nista' naqbadha magħha issa stess dwar dawn is-sugġetti.

Pisani. Grazzi, Dr. Mifsud Camilleri. M'għandix iżjed mistoqsijiet x'nagħmel, Sur Imħallef.

Mħallef. Dr. Borg Bugeja.

Borg Bugeja. Dr. Mifsud Camilleri, kellek xejn kazijiet ta' qtil matul iż-żmien?

Mifsud Camilleri. Iva, hafna.

Borg Bugeja. U kellek rata għolja ta' suċċess?

Mifsud Camilleri. Rata li naf li inti żgur tiehu pjaċir biha.

Borg Bugeja. U din l-esperjenza tinkludi qtil bil-velenu?

Mifsud Camilleri. (*Ma jwegibx mill-ewwel*) Iva.

Borg Bugeja. Jiġifieri din mhix esperjenza ġdida għalik.

Mifsud Camilleri. Mhux eżattament izda...

Borg Bugeja. Għalhekk nahseb li inti taf sewwa kif tippreżenta difiża tajba meta jkun każ batut, sewwa qed ngħid?

Mifsud Camilleri. Iva, izda...

Borg Bugeja. (*jirrabja*) M'għandix għalfejn infakkrek, speċjalment lilek, Sur Avukat, li għandek twieġeb biss għall-mistoqsijiet li naghmillek. Mela halli niftehmu almenu fuq haġa wahda. M'għandekx avversarju fl-avukatura meta tiġi biex tiddefendi każ batut. Il-ġurija tista' sserrah rasha li quddiemhom għandhom esperti.

Mifsud Camilleri. Fl-imghoddi inti qatt ma kont lest tammetti dan li qed tgħid issa.

Borg Bugeja. L-ewwelnett, għidli jekk temminx li s-serva Rizzo hix mara diżonesta?

Mifsud Camilleri. Le, izda...

Borg Bugeja. Jiġifieri fl-opinjoni tiegħek Rizzo hija mara onesta. Mela halli mmorru lura għax-xhieda *tagħha* dwar il-lejl tat-23 ta' Marzu. Kmieni dik il-lejla inti rfajt idek fuq martek wara li akkuzatek li kont fis-sakra?

Mifsud Camilleri. Żgur li le. Konna qed niċċajta, taparsi kont qed insawwatha, xejn bis-serjetà.

Borg Bugeja. Tiċċajta, xejn bis-serjetà? Taparsi kont qed issawwatha? Safrattant dik it-taparsi kkawżat tbengil serju u attwali fuq driegħha.

Mifsud Camilleri. It-tbengila saret meta marti waqghet waqt li jien kont fil-kamra tas-sodda.

Borg Bugeja. Dak int qed tghidu. Issa ftit ilu inti ddevertejtna meta għeditlna li kien ikollkom xi tghidu biss dwar ~~Dylan Thomas~~ ^{musika} jew il-cricket... iżda ma nafx kemm din hija vera. Ma kellkom xi tghidu bis-serjetà dik il-lejla meta int wasalt id-dar tard.... u fis-sakra?

Mifsud Camilleri. Ma kontx tard, fis-sens li wasalt wara xi hin miftiehem. Ix-xogħol żammni l-qorti mbagħad mort niekol xi haġa fil-klabb tas-soltu.

Borg Bugeja. U xrobt.

Mifsud Camilleri. Iva, xrobt ffit inbid.

Borg Bugeja. Jekk martek kienet tant muġuġha, ma kontx turiha iktar rispett kieku bqajt sejjer dritt id-dar biex tkun magħha kif jagħmel kull raġel mizzewweġ f'dawn iċ-ċirkustanzi?

Mifsud Camilleri. Jiena dejjem ippruvajt ma nkunx ta' inkonvenjenza għaliha.

Borg Bugeja. Billi tasal id-dar fis-sakra u tibda tiggieled?

Mifsud Camilleri. Ma gġilidniex.

Borg Bugeja. Lanqas taparsi ġlieda?

Mifsud Camilleri. Taparsi ġlieda, forsi.

Borg Bugeja. Li nstemgħet minn Rizzo?

Mifsud Camilleri. Hi hekk qalet.

Borg Bugeja. Taparsi thedded li ssawwat lil martek?

Mifsud Camilleri. Iva, taparsi, biċ-ċajt.

Borg Bugeja. Taparsi? Biċ-ċajt? Ma' mara qed tmut?

Mifsud Camilleri. F'għieh Alla! Kont qed nipprova nagħmlilha l-kuraġġ.

Borg Bugeja. Billi tghajjat magħha?

Mifsud Camilleri. Iva. Tnejn mizzewġa maż-żmien ikollhom ċertu ċajt bejniethom li la jinftehem mill-barranin u lanqas għandu jiġi diskuss fil-qorti.

Borg Bugeja. Dan tiegħek ċertament li la jista' jinftehem mill-barranin u lanqas ikun diskuss fil-qorti għax kieku żgur jiġi miftiehem hażin.

Mifsud Camilleri. Sewwa qed tghid.

Borg Bugeja. U dak hu li fehmet is-serva Rizzo.

Mifsud Camilleri. Hekk hu.

Borg Bugeja. U anke haddiehor kien jifhem bhalha. Ha niġu għal xi haġ'ohra, Dr. Mifsud Camilleri. Kont xrobt hafna qabel wasalt id-dar dik il-lejla?

Mifsud Camilleri. Mhux iktar mis-soltu.

Borg Bugeja. Dik hija twegiba speċjali li ma tagħtina l-ebda informazzjoni. Iżda ma rridx nimbarazzak billi nsaqsik biex tghidli kemm hu "tas-soltu". Ha mmorru għal dak li xrobt wara tas-soltu. (*Ihares lejn in-noti li kellu*) Żewġ fliexken ~~Mouton~~ Rothschild... 1961... qabal dhalet torqod, sewwa qed ngħid?

Mifsud Camilleri. Iva.

Borg Bugeja. Ma jidhirlek li dak huwa xorb eċċessiv?

Mifsud Camilleri. Mhux fiċ-ċirkostanzi.

Borg Bugeja. X'ċirkostanzi huma?

Mifsud Camilleri. Hassejtni mdejjaq – it-tnejn konna mdejquin – dwar il-marda ta' marti.

Borg Bugeja. Ma taħsibx li kien ix-xorb eċċessiv li kont tixrob li kien idejjaq tant lil martek?

Mifsud Camilleri. Le. Jien miniex alkoliku, Sur Avukat, bħal ma qed timplika.

Borg Bugeja. Jien ma semmejtx il-kelma alkoliku.

Mifsud Camilleri. Le, iżda hekk qed timplika.

Borg Bugeja. Le m'jien qed nimplika xejn. Li rrid ngħid hu li kien ix-xorb eċċessiv li kont tixrob li kien igelldek ma' martek.

Mifsud Camilleri. (*jgħajjat*) Ahna ma kellna l-ebda glieda dik il-lejla. Rizzo interpretat hażin ir-relazzjonijiet ta' bejnietna t-tnejn.

Borg Bugeja (*bil-kalma*) Jekk tkompli tgħajjat, Sur Avukat, il-ġurija wkoll jistgħu jinterpretawk hażin u jaħsbu li int tlift it-tempra dak il-lejl. Mela halli niġbru kollox flimkien. Inti ma kellekx xi tgħid ma' martek għax wasalt tard jew għax kont xrobt iżżejjed, u lanqas ma rfajt idejk fuqha... Is-serva Rizzo immaginat dawn l-affarijiet kollha li fil-fatt jistgħu jiġu spjegati bħala stampa ta' żwieġ normali u ħieni.

Mifsud Camilleri. Kieku ini kont miżżewweġ, Sur Avukat, kieku kont tibda tifhem aħjar.

Borg Bugeja. Ha ndunru issa għall-beni ta' martek u għall-benefiċjarji. Sewwa qed ngħid li issa minhabba l-mewt ta' martek għandek kapital ta' iktar minn miljun lira...?

Mifsud Camilleri. Bid-dar b'kollox, iva.

Borg Bugeja. X'kienet il-qagħda finanzjarja personali tiegħek meta martek kienet għadha hajja?

Mifsud Camilleri. Kelli ftit ishma u xi flus mislufin mill-bank.

Borg Bugeja. Ma tantx jinstemgħu wisq. Bilfors li tonfoq hafna flus. Kemm jiswa flixkun Mouton Rothschild? Tas-sena 1961?

Mifsud Camilleri. Naf żgur li diġà għandek l-informazzjoni kollha. Però jien ma nafx. Kont fortunat biżżejjed li writt l-inbid li għandi.

Borg Bugeja. Dak wirt iehor. Ma kontx miżżewweġ qabel, hux, Sur Avukat?

Mifsud Camilleri. Le. Dak il-wirt gie minn dak li kien il-kap ta' l-uffiċċju ta' l-avukati.

Borg Bugeja. Li naturalment kien jaf l-użanzi tiegħek.

Mifsud Camilleri. Kien jaf ukoll li jiena iktar nippreferixxi ftit inbid tajba milli kontroezami inferjuri.

~~Cachia jidhol u jmur dritt hdejn Borg Bugeja. X' f'hemm p...
nagħaddi sħa kollge tiegħi~~

Borg Bugeja. Sur Imhallef, ippremettli mument.

~~Mhallef. Certament.~~

~~Cachia~~
Borg Bugeja. (*Wara li jistudja l-fajl li jgħaddilu Cachia*) Dr. Mifsud Camilleri, nixtieq issa ndur għall-qagħda finanzjarja tiegħek.

Pisani. Noggezzjona, Sur Imhallef. Din issa fejn se twassalna?

~~Cachia~~
Mhallef. Dr. ~~Borg Bugeja~~, nahseb li wasal il-hin li tasal għall-punt tiegħek. Jekk hemm.

~~il-prosekuzzjoni~~
Borg Bugeja. Hemm, hemm, Sur Imhallef. Dr. Mifsud Camilleri, tikkonferma li eżatt qabel mietet martek, kellek tagħti mitejn u wieħed u tmenin elf lira lill-ishma llistjati fil-borża? U li kienu qed jiġru warajk biex tħallas?

Mifsud Camilleri. Iva. Kont investejt f'xi ishma wara li nghatajt parir minn habib antik. L-ishma waqghu f'daqqa meta x-xniegħa ta' tentattiv biex jittiehed il-kontroll tal-kumpanija ma sehhitx. Sfortunatament, ma stajtx inħallas l-ammont kollu meta l-kont wasal biex jagħlaq.

Borg Bugeja. "Xniegħa ta' tentattiv biex jittiehed il-kontroll tal-kumpanija", "parir minn habib antik" – ma jkunx iktar eżatt jekk ngħid li l-ispetturi tal-gvern intbagħtu biex jiċċekkjaw il-kotba tal-kumpanija għax kien hemm suspett ta' "~~kummerè minn gewwa~~"?

Mifsud Camilleri. Iva, iżda jien ma kont naf xejn.

Borg Bugeja. Jigifieri int ma kellek x'taqsam xejn ma' dan il-"~~kummerè minn gewwa~~"?

Mifsud Camilleri. Kieku kelli x'naqsam ma kontx nitlef flusi kollha.

Borg Bugeja. "Flusek kollha". Sewwa smajtek, Sur Avukat? Flusek *kollha*. Mela allura ha nippruvaw naraw issa kif grat din il-biċċa. Inti xtrajt l-ishma mingħajr ma kellek il-flus biex thallas għalihom, sewwa?

Mifsud Camilleri. Dik hija l-prattika normali.

Borg Bugeja. Jigifieri xi haġa li kont għamilt qabel?

Mifsud Camilleri. Darba jew darbtejn.

Borg Bugeja. Inkun qed ngħid sewwa li din ma kinitx l-ewwel transazzjoni ta' l-ishma li spiċċat b'dan il-mod diżastruż?

Mifsud Camilleri. Iva, dan l-aħħar kelli perjodu ta' sfortuna.

Borg Bugeja. Jigifieri nxtraw ishma f'ismek bi flus li inti ma kellekx u issa kont qed tigi mgieghel thallashom. Mitejn u wiehed u tmenin elf lira!

Mifsud Camilleri. Hekk hu.

Borg Bugeja. U dan ftit qabel il-mewt ta' martek?

Mifsud Camilleri. Iva.

Borg Bugeja. U min kien qed igaghlek thallas? Il-kumpanija?

Mifsud Camilleri. Iva. Wiehed jismu Chetcuti, wiehed ~~mis-shab~~ *mis-shab. mil - murtika*.

Borg Bugeja. Kien dan Chetcuti li kien qed jigri warajk b'mod partikulari?

Mifsud Camilleri. Iva.

Borg Bugeja. Kif kien qed jigri warajk?

Mifsud Camilleri. F'dawk iż-żminijiet permezz ta' telefonati impertinenti. Kien qed jinkwieġa li jekk ma nħallasx fil-hin, huwa jitlef l-impieg tiegħu. *Sar jidher li kienet min chetcuti*

Borg Bonaci. Ma nehodhiex bi kbira. Kien iċempillek id-dar?

Mifsud Camilleri. Iva u anke fl-uffiċini ta' l-avukati.

Borg Bonaci. Kienet haġa skomda għalik. X'kien jigri kieku ma hallastx id-dejn tiegħek fil-hin? Qed ngħid naturalment għall-karriera tiegħek. *Kien kienet tiegħi min President fl-*

Mifsud Camilleri. Inti tafha t-twegiba. Bla dubju ta' xejn kont ~~nirreħħa minn lista~~ ta' l-avukati. *Kana*

Borg Bugeja. U bla dubju kien ikollok tirriżenja minn President tal-Kunsill ta' l-Avukatura.

Mifsud Camilleri. Iva.

Borg Bugeja. Imbarazzanti tassew! Iżda fortunatament irnexxielek thallas id-dejn bil-flus li b'mod konvenjenti hallietlek martek, veru?

Mifsud Camilleri. Iva, hekk hu.

Borg Bugeja. Fl-aħħarnett, Sur Avukat... fil-lejla fatali in kwestjoni... lil martek rajtha tiegħi l-pilloli qabel dahlet fis-sodda?

Mifsud Camilleri. Iva, iżda jiena kont in-naħa l-oħra tal-kamra.

Imhallef – Ippermettili ftit Sur Avukat halli nispjega ftit lill-guriya dan it-terminu. ‘Insider Trading’ ifisser dan. Ifhmuni sew. Meta Kumpanija tkun sejra hazin l-ishma taghha normalament jitbaxxew. Ikun hemm kazi fejn xi ufficjal gholi f’din l-istess Kumpanija isir jaf b’mod kunfidenzjali, u allura qabel il-pubbliku in generali, li l-Kumpanija tkun se tinxtara’ minn Kumpanija ohra soda aktar minnha, Ghaldaqstant huwa jkun jaf li l-ishma tal-Kumpanija li se tinxtara jkun se jergghu joghlew. X’jaqghmel? Jahtaf l-okkazjoni u b’mod abuziv, imma mhux illegali, jixtri numru konsiderevoli minn dawn l-ishma bi prezz baxx. B’hekk ikun ghamel bicca negozju li tqallghu kemmxa flus sew.

Borg Bugeja. İzda rajtha tiehu pillola miż-żewġ fliexken?

Mifsud Camilleri. Iva, hekk mingħalija.

Borg Bugeja. U smajt lil Rizzo tgħid li għandha tiehu l-pillola ta' darba fil-gimgha?

Mifsud Camilleri. Iva, mingħalija jiena ċċajtajt fuq hekk.

Borg Bugeja. Ċajta ohra, e? Daħqet il-mara dak il-hin? Ftit wara li hi dahlet fis-sodda, inti dħalt ukoll, hux?

Mifsud Camilleri. Iva.

Borg Bugeja. U mbagħad inti għedt li qomt meta smajt lil martek taqa'?

Mifsud Camilleri. Iva, għalkemm ma kontx naf x'kien ġara.

Borg Bugeja. Int inżilt tigri isfel, għamiltilha kikkra te u *lilek* tagħtek il-flixxun tal-pilloli.

Mifsud Camilleri. Sewwa qed tgħid.

Borg Bugeja. X'kien il-kulur tal-pillola li tajtha?

Mifsud Camilleri. Ma niftakarx.

Borg Bugeja. Ma tiftakarx. Il-pillola kienet f'idek. Rajtha. Tfajtha fit-te u ma tiftakarx.

Għaliex ma ħaristx lejn it-tikketta tal-flixxun qabel tajtha l-pillola?

Mifsud Camilleri. *Assumejt* li la s-serva kienet tagħtni l-flixxun, kienet taf x'kienet qed tagħmel.

B. *Assumejt*. Int *tishaq* li martek kellha uġiġh kbir u kienet imdejqa ħafna. *Tishaq* li waqgħet waħda sew u tbenġlet. İzda mbagħad xorta *tassumi* li kienet taf x'kienet qed tagħmel meta tagħtek il-flixxun tal-pilloli ta' darba fil-gimgha. İzda raġel *iddedikat* lejn martu bħal ma kont int stajt għallinqas iċċekkajt it-tikketta. Jekk almenu ma ridtx tagħtiha żewġ pilloli ta' darba fil-gimgha fi żmien ftit sighet! Jiena *nissuggerixxi*, Sur Avukat, li kont taf ben tajjeb x'kont qed tagħmel. Dan kien mod faċli, iċ-ċans biex teħles minn dejn imbarazzanti, minn martek marida u mill-kollass tal-karriera tiegħek. *Nissuggerixxi*, Sur Avukat, li kieku s-serva kuragguża u onesta ma ratx kollox, il-verità kienet tibqa' midfuna fil-qieġh tal-qabar ta' martek. Il-verità hi, Sur Avukat, li int assumejt wisq. *Assumejt* li kont wettaqt id-delitt perfett.

Mifsud Camilleri. Le, mhux hekk kien il-każ.

Borg Bugeja. Tiċhad li dak il-lejl kont xrobt iżżejjed?

Mifsud Camilleri. Le.

Borg Bugeja. Tiċhad li kont imbarazzat bid-dejn li ma stajtx thallas?

Mifsud Camilleri. Le.

Borg Bugeja. Tiċhad li l-mewt ta' martek għenitek biex thallas dejnek?

Mifsud Camilleri. Le.

Borg Bugeja. Tiċhad li tajtha l-pillola fatali?

Mifsud Camilleri. Le, ma nistax niċhad.

Borg Bugeja. Mela lanqas tista' tiċhad li int qtilt lil martek għax ridt.

Mifsud Camilleri. Iva, niċhad.

Borg Bugeja. M'għandix iktar mistoqsijiet, Sur Imħallef.

Imħallef. Dr. Pisani, tixtieq terġa' teżamina lil Dr. Mifsud Camilleri?

Pisani. Iva, Sur Imħallef, għandi ftit mistoqsijiet. Kieku martek kienet taf b'dan id-dejn, kif taħseb li kienet teħodha?

Borg Bugeja. Nogġezzjona, Sur Imħallef. Kif jista' wieħed jgħid kif setgħet teħodha mart l-akkużat?

Imħallef. Dr. Mifsud Camilleri jista' għax wara kollox kien żewġha. İzda l-mistoqsija hija xi ftit ipotetika, Dr. Pisani.

Pisani. Iva, Sur Imħallef. Dr. Mifsud Camilleri, *kont* semmejtilha dan id-dejn lil martek?

Mifsud Camilleri. Le. Kont beħsiebni ngħidilha... iżda qatt ma sibt l-okkażjoni opportuna.

Pisani. Jiġifieri l-mottiv tiegħek li m'għeditlihiex kien...

Mifsud Camilleri. Ma ridtx ninkwetaha. Id-dejn lili personalment ma kienx jinkwetani. Kont naf li meta jasal iż-żmien kont inħallsu.

Pisani. Kif?

Mifsud Camilleri. Mill-ħlasijiet sostanzjali li kellhom jagħtuni u li għad iridu jithallsu.

Pisani. Dr. Mifsud Camilleri, se nagħmillek l-istess mistoqsija li staqsewk tal-Prosekuzzjoni iżda mingħajr l-ebda malizzja. Dik il-lejla kont xrobt iżzejjed?

Mifsud Camilleri. Fis-sens li affettwa l-ġudizzju tiegħi, le.

Pisani. Setgħet id-diffikultà finanzjarja li kellek twasslek li toqtol?

Mifsud Camilleri. Lil Chetcuti forsi... għat-telefonati impertinenti tiegħu. Iżda mhux lil marti – qatt.

Pisani. Kont tħobbha lil martek?

Mifsud Camilleri. Hafna. Hi ġabitli f'ħajti umorizmu, intelligenza, gentilezza u tolleranza. Iż-żwieġ tagħna kien esperjenza ta' ferħ li qatt ma ninsa, u ta' dan kollu jiena nibqgħalha obligat. Iva, Dr. Pisani, kont inħobbha.

Pisani. Int qtiltha lil martek?

Mifsud Camilleri. Le. Nassigurak.

Pisani. Grazzi, Dr. Mifsud Camilleri. Sur Imħallef, minie se nsejjah iktar xhieda. Il-każ tad-Difiża huwa konkluz.

Mħallef. Grazzi, Dr. Pisani.

Mifsud Camilleri jersaq lejn l-iżbarra, filwaqt li jinfexx id-dwal. Jinxtegħel spot fuq l-Imħallef.

Mħallef. Membri tal-ġurija, ha nikkonkludi r-rikapitulazzjoni tiegħi billi ngħid li mhux id-dmir tiegħi li niggwidakom f'xi direzzjoni partikolari, jew li ngħidilkom l-opinjoni tiegħi. Lili jsejnhuli Mħallef iżda intom l-imħallfin. Jiena nista' biss niddirigikom dwar il-ligi u l-ligi hija ċara. Il-piż tal-prova qiegħed fuq il-Prosekuzzjoni. Huma jridu jkunu ċerti u bla dubju ta' xejn dwar il-ħtija. Wiehed huwa ~~akkuzat~~ ta' qtil jekk, mingħajr l-ebda skuża legali, jikkaguna l-mewt ta' haddiehor għax irid hu. Dik hija l-ligi u intom l-uniċi mħallfin ta' l-att f'dan il-każ. Meta tkunu wżintu l-evidenza kollha kif għet ipprezentata ~~lil~~ ^{għalikom}, mbagħad ikollkom tiddeċiedu fuq il-verdett tagħkom. Inkun qed nagħmel ħażin jekk ngħidilkom kif naħsibha jien. Il-verdett huwa tagħkom u tagħkom biss. Neħhu minn moħħkom ir-rabja, is-simpatija u kull emozzjoni oħra. Jekk l-evidenza ma tkunx ta' sodisfazzjon għalikom u bla dubju ta' xejn, il-verdett tagħkom għandu jkun "Mhux hati". Min-naħa l-oħra, jekk tkunu sodisfatti, il-verdett, anke jekk ma jinżilx tajjeb, għandu jkun "Hati". Ma ngħirx għal din il-biċċa xogħol iebes li għandkom iżda tridu tkunu deċiżi fid-dmir tagħkom. Meta l-Prim Ġurat jiehu l-ġurament, intom tirtiraw biex tikkunsidraw l-verdett tagħkom u meta jasal il-ħin tigu lura u tgħiduli bid-deċiżjoni tagħkom.

Jerggħu jinxtegħlu d-dwal. Il-Purtier iqum bilwieqfa.

Purtier. Nahlef li nżomm lill-membri tal-ġurija f'post privat u komdu f'residenza fejn titlob il-qorti. Ma nħalli lil hadd ikellimhom u lanqas jien ma nkeellimhom dwar is-sugġett tal-ġuri li sar f'dan il-jum mingħajr il-permess tal-qorti, jekk mhux biex nistaqsiehom jekk qablux dwar il-verdett tagħhom.

Jintfew id-dwal minbarra spots fuq l-iskrivan u Mifsud Camilleri.

Skrivan. L-akkużat iqum jekk jogħġbu.

Id-dwal jinxteghlu kollha.

Intalk f' sinjori

~~Skrivan.~~ Il-Prim Ġurat jekk jogħġbu jgħid. Sur Prim Ġurat, il-prigunier Mifsud Camilleri huwa ħati jew mhux ħati ta' qtil?

Kulhadd fuq il-palk iħares dritt lejn l-udjenza. Jintfew id-dwal. Purtiera.

ATT II

Qabel il-ġuri

Xena 1

Is-salott fid-dar ta' Mifsud Camilleri u martu Netta. Il-kamra ta' l-ikel tmiss miegħu. Il-bieb doppju magħluq. Il-ħin huwa kmieni filgħaxija fir-rebbiegħa, xi disa' xhur qabel il-ġuri.

Netta, mara sabiħa fuq l-erbghinijiet u liebsa eleganti għall-ikel, qed titkellem fuq it-telefon.

Netta. Iva, ruhi... il-ġuri jibda għada...Għaliex qed jiddefendiha Salvatore? Ma nafx għaliex. Mhuwiex kapaċi jirresisti każijiet diffiċli, hux veru? (*Kultant toqgħod tisma' hi u iħares lejn l-arlogg li għandha fuq idha*) Sewwa... iva, qatlet il-maħbub tagħha... tagħtu seba' daqqiet... iva... Mqass imsaddad? Ma naħsibx li s-sadid se jagħmel xi differenza. (*Tisma'*) Izda l-marki tas-swaba tagħha biss – eżatt. Naħseb li dik hi l-problema... Ee, il-lejla? Għandna wahda minn dawk l-ikliet ta' qabel il-ġuri. B'hekk Salvatore jkollu l-okkazjoni biex jipprattika dawk ir-rimarki brillanti li huwa magħruf għalihom u li jagħmel mingħajr l-ebda preparazzjoni ta' xejn.

Tidhol Rizzo mill-intrata.

Netta. Stella, jimporta ġġibli l-inbid u t-tazzi, jekk jogħġbok?

Toħroġ Rizzo lejn il-kamra ta' ikel u tħalli l-bibien miftuħin.

Netta. (*fuq it-telefon*) Ezattament... ġej Stephen Hili Said, is-sieheb prinċipali ta' ---- Iva, dak hu. Kif ukoll Robert Pisani, li jiġi taħt Salvatore. Naħseb li int ltaqajt miegħu...

Rizzo tidhol bl-inbid u thalli l-bieba tal-parti ta' wara tal-palk miftuħa.

Netta. Xaġħru iswed u sexy? (*Taħseb*) Naħseb li hu, iva... U żgur li ngħid lil Salvatore li ċempilt!... X'sejhitilha l-gazzetta tiegħek? "Dik li tferi bl-imqass"? X'kull waħda! Il-gazzetta li naqra jien, it-*Times*, tirreferi għaliha sempliċiment bħala l-akkuzata. Tajjeb, se jkolli nħallik, ruhi. Hadt pjaċir inkellmek. Ciao. (*Tnizzel it-telefon, tieħu nifs twil u toqghod taħseb*) Stella, il-ħaxix lest?

Rizzo. Iva, sinjura.

Netta. Tajjeb. Iċċekkja l-mejda, trid? ... U dment li żewġi ma jiġix tard iżzejjed.... (*Mill-bogħod jinstema' l-bieb ta' barra jistabat*) Dan x'kien wasal kważi fil-ħin din id-darba! (*Tlesti biex tilqgħu bi tbissima*)

Mifsud Camilleri jidhol jgħaġġel fil-kamra kif kien jagħmel dejjem. F'età tal-bidu tal-ħamsinijiet, dinjituż, huwa juri energija kbira. Liebes kowt iswed b'għonq tal-bellus u f'idu briefcase antika u mimlija sew. Jitlaqa' fl-art, jinza l-kowt u jnewlu lil Rizzo bħallikieku kienet xi spalliera. Rizzo tieħu l-kowt fl-intrata, terga' lura u tmur lejn il-kċina.

Mifsud Camilleri. Jiddispjaċini li ġejt xi ftit tard, qalbi... Ma jmissnix mort il-klabb u mbaġhad ma stajtx nehles minn Buhagiar... "Irrid ngħidlek kelma f'widnejk," qalli. Inti kif tħossok, qalbi? Kif mort illum?

Netta. Mhux hażin, Salvator. Izda ma nistax ngħid li għamilt wisq. (*Jitgħannqu ħafif ħafif*) Kont beħsiebni niżbor il-ward izda bqajt m'għamilt xejn.

Mifsud Camilleri. Sewwa għamilt għax int suppost tieħu l-affarijiet bil-mod.

Netta. Hekk qed nagħmel. Kull m'għamilt illum qgħadt inferra l-inbid minn flixkun għal iehor, inlaqt fuq il-pultruna u hallejt lil Stella tipprepara l-ikel. Dik il-mara m'hawnx prezzha. Mara gojja.

Mifsud Camilleri. Ma ngħidx li hi gojja.

Netta. (*tidħaq*) Hi tgħid l-istess dwarek.

Mifsud Camilleri. Trid tixrob xi ħaġa?

Netta. M'għandniex ħin, Salvator. Mhux aħjar tmur tbiddel?

Mifsud Camilleri. Iva, iva, toqghodx tinkwieta. Inti taf kemm inbiddel malajr. Kapaċi daqs l-aqwa artist tal-varjetà.

Netta. Mela xogħlok mhux bħal ta' l-artisti tal-varjetà?

Mifsud Camilleri. Nett...

Netta. Salvator, aghgħel. Inti taf li meta dak l-arlogg idoqq it-tmienja, *Stephen* Hili Said ikun qed jistenna fuq it-targa tal-bieb.

Mifsud Camilleri. Iva, haqq ix-xjaten!... Dan il-bniedem qatt ma jkun tard?!

Netta. Lanqas darba waħda fl-ghoxrin sena li ili nafu.

Johroġ Mifsud Camilleri. Pawsa. L-arlogg idoqq it-tmienja u ċċempel il-qanpiena tal-bieb ta' barra. Tidhol Rizzo, taqsam lejn il-bieb tax-xellug, u wara tidhol b'Hili Said warajha.

Netta seb dazgħa se 1552
Rizzo. Is-Sur Avukat Stephen Hili Said. (*Toħroġ*)

Netta. Stephen, Stella thobb tagħti t-titli kollha ta' kull min jidhol għandna. Ma tafx kemm għandha mneherha mxammar.

Hili Said. Toqgħodx tinkwieta, Netta.

Netta. X'ha tixrob?

Hili Said. Tridx inferra xi haġa għaliġa?

Netta. Iva, jekk jogħġbok. Salvatore ma jdumx ma jkun magħna. Mar ibiddel.

Hili Said. Naqra whisky b'hafna ilma. Lilek x'ha ngiblek?

Netta. Le, xejn, grazzi.

Hili Said. Inħobbhom dawn l-okkażjonijiet, b'mod speċjali l-kumpanija.

Netta. Jien ma nafx kif Salvatore ma jistedinx ukoll lill-Imħallef.

Hili Said. X'għandek il-lejla għalina? Tiftakar x'kont sajjartilna fl-okkażjoni ta' dak li kien qatel wara li ħaraq id-dar b'kollox?

Netta. Smoked ham u steak flambé.

Hili Said. U għal dak li kien heba l-gisem fil-freezer? Vichysoisse, ikla kiesha...

Netta. U baked Alaska.

Hili Said. Qatt ma ninsa l-ikla għal dak li kien qatel bil-mannara – bortsch u spare ribs.

Netta. Menu tassew addattat. Kemm għandek memorja tajba, Stephen. Tgħid nikteb ktieb tat-tisjir? Kulhadd hekk donnu qed jagħmel. Kieku nsemmieh "Festi Forensiċi."

Hili Said. Hadd ma jilqa' l-mistednin aħjar minnek.

Netta. U hadd mhu impostur daqsek. Bħallieku dan huwa l-uniku post fejn tiekol tajjeb.

Hili Said. M'hawnx aħjar minnu.

Netta. Bħallieku mhux dejjem tmur tiffossna għand is-Socjetà tal-Liġi.

Hili Said. Ghaziża Netta, is-Socjetà tal-Liġi dejjem bl-istess ikel – soppa u shepherd's pie. Izda nammetti li s-salamun dejjem frisk. L-uniku kuntratt li ma tilfux huwa għall-Parlament. Le, le, hawn l-aħħar refuġju għal wiehed għażeb bħali.

Tinstema' l-qanpiena tal-bieb u Rizzo tmur tiftaħ.

Netta. Naħseb li wasal Robert Pisani.

Hili Said. Pisani? Smajt li ma jdumx ma jieħu promozzjoni.

Netta. Ma smajtx.

Hili Said. Mela jekk jogħġbok issemmi xejn.

Tidhol Rizzo ma' Pisani.

Rizzo. Is-Sur Avukat Robert Pisani. (*Toħroġ*)

Netta. Robert.

Pisani. ~~Netta~~ *Netta*

Netta. Is-soltu?

Pisani. Grazzi. (*Isellem lil Hili Said u Hili Said isellem lura*) Fejn hu l-kbir? Jaqaw għadu ma wasalx id-dar?

Netta. Le, din id-darba rnexxielu jgħaddik bi ftit minuti. Izda għandek raġun għax fit-triq waqaf il-klabb u naturalment żammewh.

Hili Said. Mhux Buhagiar tgħid?

Jidhol Mifsud Camilleri

Mifsud Camilleri. Iva, Buhagiar kien. Darba kont il-mistieden ta' l-unur u Buhagiar gie mqabba biex jintroduċini. Tafu x'qal? "Għandi pjaċir nintroduċielkom lil Dr. Salvatore Mifsud Camilleri, magħruf magħkom il-koll għall-kwalitajiet dibattibbli li għandu. Kif tafu intom il-koll, huwa wiehed mill-aqwa avukati u s-sigriet ta' l-avukatura hija l-onestà. Darba tkun taf kif tiffalsifikaha, il-kumpliment ikun faċli."

Imur lejn il-mejda tax-xorb u jferra grokk filwaqt li l-oħrajn jaqbdu jidhqu.

Netta. Salvator, ċemplitlek ommok.

Mifsud Camilleri. X'riedet?

Netta. Biex tistaqsi dwar "dik li tferi bl-imqass".

Mifsud Camilleri. "Dik li tferi bl-imqass"? Naf minn liema gazzetta ħaditha. (*Lil Pisani*) Dan l-inbid Mouton Rothschild 1961 gie mħolli lili mill-mejjet Kap ta' l-Avukatura, Dr Pietru Pawl Mallia li għamel minn kollox biex jipprova jispiċċah qabel jitlaq minn din id-dinja. Kieku rnexxielu jilhaq it-tliet għoxrinijiet sena u għaxra li kien jikkonsidrahom mhux iktar minn kuntratt legali mal-Hallieq tiegħu – kieku żgur li kien iġorr kollox.

Netta. Tgħid mhux bl-assistenza tiegħek? Inti kont tmur tarah għall-inqas haġa ta' xejn, bl-intenzjoni li tgħinnu.

Mifsud Camilleri. Għall-inbid qed tgħid, naturalment, u mhux għal din id-dinja.

Hili Said. It-testment tiegħu kienet preċiżjoni legali, tiegħu gost taqrah u pjaċir tamministrati.

Mifsud Camilleri. Sewwa qed tgħid. Kitbu fuq in-naħa ta' wara ta' parking ticket li ma hallasx u bħala xhud kellu gwardjan lokali mara. Il-litigazzjoni dwar it-testment damet iktar minn tliet snin u wara li spiċċat kien fadal flus kemm tithallas il-multa tal-parking.

Netta. Kieku ma kienx hu ma kienx ikollok il-karriera li għandek. Tinsiehx dak il-famuż delitt.

Mifsud Camilleri. (*Jiftakar*) Qatt ma ninsa. Kienet l-ewwel darba li dhert il-qorti b'mod professjonali. Ommi kienet fuq quddiem. Jiena m'għedtx kelma wahda iżda kull darba li għaddejt nota lil Dr. Mallia kienet taqbad iċċapċap.

Pisani. L-ewwel esperjenza ma tinsieha qatt.

Mifsud Camilleri. (*Jirreċta*) Qatt ma ninsa l-gurament tal-guriġa li kienet magħmula minn nies ta' l-iskola, nies intelligenti. L-iskrivan qalilhom biex jieħdu posthom u meta wiehed minnhom wasal biex jieħu l-gurament qal, "Jien miniehx tajjeb biex inkun bħala gurat. Jiena trux ma nismax saħta." Mbagħad fetiħ il-ġlekk u mdendel mal-but tas-sidrija kellu bħal radju ta' qabel l-aħħar gwerra b'wajer imqabba ma' widnejh. Qabad idawwar buttuna wara l-oħra u hliet tisfir ma smajniex. L-imħallef dar lejn l-iskrivan u qallu, "X'qal għax ma fhimtux?"

Hili Said. Jekk miniehx sejjer żball, jien kont li bdejtejk fit-triq tas-suċċess. Tiftakar lil Assunta Cardona?

Mifsud Camilleri. Niftakar. Serq, adulterju, ġuramenti foloz, rikatt u anke attentat ta' qtil. Hija mxiet ma' dak li kien qal Lord Russell li l-Għaxar Kmandamenti għandhom jitqisu bħala karta ta' l-eżami li tgħid li tista' tagħzel hamsa biss.

Hili Said. Id-difiża tieghek tagħha kienet il-bidu tal-karriera tieghek. (*Lil Netta*) Żewġek m'hawnx iehor bħalu fl-avukatura kriminali.

Netta. Ma nafx jien. Ma rridux ninsew lil Thomas Borg Bugeja.

Mifsud Camilleri. Tghidx hmerijiet!

Netta. *It-Times* tghid li huwa wiehed mill-aqwa avukati

Mifsud Camilleri. Qalbi, missieru kien estate agent filwaqt li missieri kien fil-finanzi.

Netta. Qalbi, hawn m'intix qed tipprova tikkonvinci xi ġurija. Missier Borg Bugeja kien sieheb principali f'kumpanija kbira waqt li missierek kien skrivan ma' kumpanija ta' kostruzzjoni.

Mifsud Camilleri. U barra minn dan, missieru hallielu somma sabiha filwaqt li missieri kull ma hallieli kienet ommi. Missirijiet li jkunu se jmutu għandhom jaħsbu f'marthom fit-testment tagħhom. Għandhom iħalluhom lil xihaddiehor!

Netta. Inti thobbha lil ommok. Minn fejn taħseb li ġibt it-talent li għandek ta' oratur? Barra minn dan, hija l-unika persuna li taqbel mieghek fl-istima li għandek tieghek innifsek. Insomma, jiena nemmen li f'dan il-ġuri se naraw ġlieda bejn tnejn li huma ndaqs.

Mifsud Camilleri. Tghidx hmerijiet. L-iżvantagġi huma kollha kontra tiegħi. Nafu li l-klijenta tiegħi kellha relazzjoni ta' mħabba mar-raġel li qatlet. Il-marki ta' subgħajha kienu fuq l-imqass. Nafu li...

Netta. Qabel kull ġuri inti dejjem toħroġ b'din l-iskuża li l-iżvantagġi huma kollha kontrik. B'hekk iktar timpresjonana meta terbah il-każ.

Mifsud Camilleri. Isma', inti ma' min qed iżzomm?

Netta. Kien x'kien, inti taħseb li l-ġurati se jibgħatu mara sabiha għomorha l-habs?

Mifsud Camilleri. Mhux jekk ikolli tnax-il raġel bħala ġurati.

Hili Said. Borg Bugeja huwa makkak biżżejjed biex jiehu hsieb li dan ma jigrix.

Mifsud Camilleri. Jien irrid tużżana rġiel ta' mezz'età, ossessjonati bis-sess u li marthom ma tifhimhomx. Naħseb li ngagħalha tirrepeti n-numru tat-telefon tagħha hafna drabi waqt il-kontroeżami.

Hili Said. Għadu m'għaddilix għal kollox meta smajtek tagħtiha parir wara li staqsietek, "Kif se nagħti evidenza?"

Netta. Mela x'gheditilha, Salvator?

Mifsud Camilleri. (*Jirreċta*) Gheditilha, "Ruhi, għid kollox bħallikieku kienet il-verità."

Pisani. Naħseb li l-fiduċja li għandha timpresjona lill-ġurija. Ghalkemm qatt ma tista' tkun żgur meta wiehed jitla' jixhed. Kif tghidha int, Salvator? "Oqogħdu attenti minn dawk li huma l-iktar żguri minnhom infushom għax huma l-iktar li għandhom x'jaħbu".

Tidhol Rizzo.

Rizzo. Skużani, sinjura. L-ikel kwazi lest. Forsi tixtieq tiċċekkja.

Mifsud Camilleri. Fl-aħħar! Jien mejjet bil-ġuħ.

Netta. Mela kun grat lejn Stella għax mingħajrha bil-ġuħ kont tibqa'.

Our kitchen
Netta tqum minn postha u tmur lejn il-kamra ta' l-ikel ma' Rizzo. **Mifsud Camilleri** jersaq lejn il-mejda tax-xorb.

Mifsud Camilleri. Ha nimlilkom it-tazzi...

Hili Said jirrifjuta.

Mifsud Camilleri. Robert? (*Pisani jaċċetta. Hili Said imur hdejn Mifsud Camilleri*)

Hili Said. Kif inhi, Salvator?

Mifsud Camilleri. Mhix ahjar. Bhal-lejla tkun tidher tajba iżda wara tpatti għal kollox, miskina. Jiddispjaċini ngħid li l-ahħar rapporti ma tantx urew tama. Jibqgħu jagħmlulha t-testijiet. Il-pilloli jgħinnu biex inaqqsu l-uġigh għal xi hin iżda qed terġa' tirkadi iktar spiss. Jgħidu li 'l quddiem se jkun hawn xi kura tajba, iżda nibza' – it-tnejn nafu – li l-futur mhuwiex fit-tul.

Hili Said. (*mifxul hafna*) Jiddispjaċini għall-mewt. Ma nafx kif naqbad infissirlek iżda... jiddispjaċini hafna.

Mifsud Camilleri. Ma nitkellmux fuq hekk il-lejla. Hadd minna ma jista' jagħmel xejn. U anke li taħseb fuq hekk... ma jagħmel l-ebda ġid. Għalhekk...

Hili Said. Jiddispjaċini. Ma jmissnix...

Mifsud Camilleri. Ma jimpurtax. Napprezza – it-tnejn li ahħna napprezzaw l-ansjetà tiegħek. Grazie, Stephen.

Pisani. X'kull waħda! Qatt ma kont naf li għandek isem ieħor, Dr. Hili Said.

Mifsud Camilleri. Tkunx kiesah! L-imħallfin, l-avukati magħrufin u l-Kap ta' l-Avukatura biss jistgħu – u kultant – ikunu familjari ma' Dr Hili Said.

Hili Said. Għalkemm nista' nagħmel eċċezzjoni għalik, Dr. Pisani, iżda mhux qabel tieħu l-promozzjoni.

Mifsud Camilleri. Qed tistenna xi splużżjoni minn Borg Bugeja għada, Stephen?

Hili Said. Ma naħsibx, għalkemm qatt ma juri. Dak qatt ma jkun lest li jikkoopera speċjalment meta jkun kontra tiegħek.

Pisani. Għaliex jieħu kull każ b'mod tant personali?

Mifsud Camilleri. Semplici. Kont sena warajh fl-Università u ma setax jaċċetta li tifel mill-iskola tal-gvern jehodlu ż-żewġ affarijiet li kien jahseb li kienu tiegħu bi dritt.

Pisani. X'jiġifieri?

Mifsud Camilleri. Stephen ilu xi ftit jaf, iżda Borg Bugeja s-sajf qabel jien dhalt l-Università kien talab lil Netta biex tiżżewġu.

Pisani. Isma'! Ma kontx naf. U naturalment inti qlibthielu bħala President ta' l-Istudenti.

Mifsud Camilleri. Dak kien premju żgħir hdejn Netta tiegħi.

Hili Said. Naqbel għal kollox ma' dan il-ġudizzju.

Mifsud Camilleri. Ma naħsibx li stajt għedtha b'mod iktar romantiku.

Pisani. Taħseb li Borg Bugeja jagħmel xi festa qabel il-ġuri?

Mifsud Camilleri. Żgur li le.

Pisani. Kif int daqshekk żgur?

Mifsud Camilleri. Għax jekk jagħmel hekk ikollu jharrek lill-mistednin.

Netta tidħol u tagħlaq il-bibien warajha.

Hili Said. Naf żgur li għandek raġun.

Netta. Raġun dwar xiex, Stephen?

Mifsud Camilleri. (*qabel iwieġeb xihadd ieħor*) Dwar Dylan Thomas.

Pisani
~~Mifsud~~ Camilleri

Hili Said

Mifsud Camilleri

Rizzo

Borg Bugeja

Mtallaf
—

Netta. Ergajna dwar Dylan Thomas! Għax darba Salvator sema' taħdita minn tiegħu baqa' ossessjonat.

Mifsud Camilleri. Qed tinfamani. U hawn xhieda ta' min jorbot fuqhom biex jaqbzu għaliha. Mhux talli mort nisimghu jittellem talli wara skirt flimkien miegħu. (*Jirreċta*) "Iż-żmien jgħaddi. Isimghu. Iż-żmien jgħaddi. Ersqu viċin issa. Intom biss tistgħu tisimghu d-djar reqdin fit-toroq fil-melħ fond u fl-iswed kwiet, iffaxxati bil-lejl. Intom biss tistgħu taraw fil-kmamar tas-sodda. Il-ħwejjeg ta' taħt fuq is-siġġijiet, il-friskaturi u l-buqari, it-tazzi bis-snien, il-kitba fuq il-ħajt, u l-istampi żgħar tal-mejtin. Intom biss tistgħu tisimghu u taraw, wara l-ghajnejn ta' dawk reqdin, iċ-ċaqliq u l-pajjiżi u l-labirinti u l-kuluri u t-twerwir u l-qawsalli u l-melodiji u x-xewqat u l-waqgħat u d-dispramenti u l-ibħra kbar tal-holm tagħhom. Minn fejn qegħdin tistgħu tisimghu l-holm tagħhom."

Tidhol Rizzo u tinterrompli l-quċcata tad-diskors.

Rizzo. L-ikel lest, sinjura.

Iċempel it-telefon. Rizzo tersaq lejha iżda Mifsud Camilleri jwaqqafha.

Mifsud Camilleri. Hallieh. (*Lil martu*) Idhol ha nieħu ħsiebu jien. (*Juri l-gabarré bl-inbid*) Robert, hu dan miegħek. (*Jerfa' t-telefon*) Hello? (*Hili Said jagħti driegħu lil Netta u jidhlu fil-kamra ta' l-ikel, b'Rizzo u Pisani warajhom*) (*Fit-telefon*) Iva, jien hu. Min hemm? Chetcuti? Hadthom l-ishma? (*Jisma'*) Tajjeb. (*Jerga' jisma'*) L-offerta tiġi mhabbra nhar il-Ħamis. Is-sorsi tiegħi huma mpekkabbli. Naturalment, jiena rridek tbiegħ fil-kont. (*Jisma'*) Għandek għaxart ijiem u meta s-sieheb prinċipali jiġi lura mill-vaganzi, jiena żgur li jirrikonoxxi d-deċiżjoni għaliha tiegħek.... Iva, naf li mort ħazin dan l-aħħar iżda ma ndumx ma nirpilja... Jiena qatt ma ddiżappuntajtek fl-imgħoddi, veru? (*Jisma'*) Is-somma hija ikbar din id-darba għax is-sorsi huma iktar ta' min joqgħod fuqhom. Ma nafx kif jistgħu jiddiskrevuni bħala xihadd ta' gewwa.

Jinfetaħ il-bieb tal-kamra ta' l-ikel u Netta tħares lejha qisha qed tistaqsi.

Mifsud Camilleri. Inkellmek nhar il-Ħamis. Il-lejl it-tajjeb. (*Isabbat it-telefon u jidhlu fil-kamra ta' l-ikel*)

Id-dwal jintfew bil-mod u tingħalaq il-purtiera.

Jinstemgħu l-ilhna l

Mifsud Camilleri. Dr. Hili Said, hemm xi insinwazzjoni li jiena xi darba sibt ruħi imbarazzat finanzjarjament?

Hili Said. Mhux safejn naf jien, Dr. Mifsud Camilleri.

Mifsud Camilleri. Jew li kelli bżonn partikulari ta' xi flus?

Hili Said. Le, Sur Avukat. Għal hafna snin inti rċevejt dħul tajjeb hafna mill-avukatura fejn is-servizzi tiegħek kienu mfittxija bil-kbir.

Mifsud Camilleri. Kemm ilek taf kemm lili kif ukoll lil marti?

Hili Said. Jiena servejtkom għal għoxrin sena shah.

Mifsud Camilleri. U x'għandek xi tgħid dwar ir-relazzjonijiet tagħna?

Hili Said. M'hemmx xi tmaqdar. Wiehed jista' biss jammira, anzi jgħir għalikom it-tnejn.

Jispiċċaw l-ilhna.

Xena 2

Iktar tard dik il-lejla

Jidhlu Hili Said, Pisani u Mifsud Camilleri. Ta' l-aħħar igorr gabarré b'erba' kikkri kafé u tazza brandy, Pisani għandu tazza port.

Hili Said. Kienet għazla addattata għall-ġuri ta' Tessie Sultana, biċċa laham taċ-ċanga mill-ifjen.

Pisani. Iva, iżda nnutajt kif Netta qieghdet id-demmi fil-gravy?

Mifsud Camilleri. Biex neqirdu l-evidenza.

Hili Said. U għalhekk iċ-chocolate gâteau kellu forma ta' mqass.

Pisani. Iżda għaliex kellna sauce tal-hazelnut?

Mifsud Camilleri. Is-sadid, stupidu, is-sadid. Imma kemm int kajman! Tfakkarni f'Dr. Ġorġ Farrugia

Tidhol Netta

Netta. Ma kienx kajman daqs kemm kont int ma' l-Imħallef Carmelo Vassallo Grima.

Mifsud Camilleri. Miskin Carmelo.

Netta. Miskin Carmelo! Kont tafu lil Vassallo Grima, Robert?

Pisani. Smajt bih.

Netta. Miet ftit tas-snin ilu

Pisani. Isma', Salvator, bħala President tal-Kunsill ta' l-Avukatura beħsiebek tagħmel xi ftit tibdil radikali?

Mifsud Camilleri. Nispera. Beħsiebni nara li jkun hemm iktar nisa eletti għall-Kunsill bit-tama li, meta nirtira, inkunu nistgħu nahtru l-ewwel mara bħala President.

Hili Said. Allaħares. Diġà se jrin il-baħar bin-nisa li għandna fil-professjoni. Wahda bħala President tal-Kunsill ta' l-Avukatura jonqosna biex niġu ottu. Ahfirli, Netta, talli qed nikkritika s-sess tiegħek iżda nibza' li l-avukati nisa jagħmlulna isem ħazin jistgħu.

Netta. Issem ħazin ma' min?

Hili Said. Mal-kriminali, naturalment.

Mifsud Camilleri. Stephen għandu raġun. Il-kriminali huma konservattivi f'dawn l-affarijiet. L-ebda kriminal inkallat m'hu se jitlob li tiddefendih mara.

Hili Said. Hadd minn shabi l-avukati ma jikkonsidra li xi darba jgħallim mara.

Netta. Imisshom jistgħu, Stephen. Għandna nkunu lesti naċċettaw li l-bidla hija inevitabbli.

Mifsud Camilleri. Iva, iżda nibza' li fil-professjoni tagħna kulhadd irid bidla bil-mod.

Hili Said. Hekku għax issa bdew jidhru kullimkien. Dawk mhux bħalna, Netta.

Netta. Mela ndunajt?

Hili Said. Nissoponi li jien nahsibha la antika, iżda nistqarr li nhossni nitwerwer kull meta mara tinhatar bħala avukat.

Mifsud Camilleri. U ejja, dik haġa li trid tigri... xejn hlief sens komun. Fl-aħħar mill-aħħar, l-imħallfin jilbsu qishom trasvestiti u spiss igibu ruhhom qishom nisa xjuħ.

Netta. Sewwa qed tghid. Infatti għandna bżonn iktar imħallfin nisa. Wara kolloxx, hawn nisa Presidenti ta' pajjiżi.

Hili Said. Il-mnieghel! Ara kemm sar ħin. Se jkolli nħallikom.

Netta. Digà sejjer?

Hili Said. Ghax għandna konsultazzjoni kmieni ma' Tessie Sultana...

Netta. Dik li l-imqassijiet.

Mifsud Camilleri. Kien żball u xejn iżjed. (*Johrog lejn l-intrata*)

Hili Said. ... fid-disġha eżatt. Se jkolli mmur. Kienet ikla mill-aqwa, Netta. Kważi kważi wiehed jistenna li jkun hemm xi delitt iehor. (*Ibusilha idha*) Forsi meta Salvator jerbaħ il-każ ta' Tessie Sultana tiġi tiekol għandi.

Mifsud Camilleri jidhol bil-kowt ta' Hili Said.

Netta. Kif nistgħu nkunu żguri li li jerbaħ il-każ meta hemm dak l-avukat bravu ta' Borg Bugeja kontra tiegħu?

Mifsud Camilleri. (*jidhaq*) Din xi konfoffa?

Netta. Mbagħad żgur li ma nkunx nista' naċċetta l-istedina tiegħek.

Mifsud Camilleri. Jaqaw qed tistieden lil marti biex tieklu waħedkom, Stephen?

Hili Said. Fhimtna ħazin. L-istedina hija għat-tnejn li intom.

Mifsud Camilleri jgħin lil Hili Said bil-kowt li jixbaħ ħafna dak li Mifsud Camilleri kien liebes meta daħal l-ewwel darba.

Hili Said. Int żgur li dan il-kowt tiegħi?

Mifsud Camilleri. Bih ġejt hawn, żgur.

Hili Said. Il-lejl it-tajjeb, Netta... u grazzi għal darb'ohra.

Netta. Il-lejl it-tajjeb, Stephen.

Hili Said. Il-lejl it-tajjeb, Salvator.

Mifsud Camilleri johrog ma' Hili Said fl-intrata għall-bieb ta' barra.

Pisani. Dan Stephen huwa bniedem eċċezzjonali, hux? Taparsi ma jafx x'qed jigri iżda ċertament li għandu moħħ legali tal-prima klassi. Snin ta' esperjenza b'ħafna sens komun.

Netta. Iżda nahseb li huwa bniedem imdejjaq. Izomm waħdu wisq.

Pisani. Imissu żżewweġ xihadd bħalek... (*Ibusha fuq wiċċha*). Salvator huwa bniedem ixxurtjat.

Jinstema' l-bieb ta' barra jistabat.

Netta. U int m'intix aghar minnu.

Mifsud Camilleri. (*jerga' jidhol fil-kamra*) Min qed jitkellem fuqi? Jaqaw qed terga' tinnamra ma' marti?

Pisani. Kull meta jkolli l-okkażjoni. Izda issa li qbadtna, nahseb li jaqbili nitlaq. Minix aghar minnu ghedt? Wara kważi hmistax-il sena tahtu, ma niskantax.

Mifsud Camilleri. Kien imissek hadtni bhala twissija mhux bhala eżempju. Veru sejjer, Robert? Ibqa' hawn ghal kikkra kafé jew tnejn.

Pisani. Se jkolli mmur.

Netta. Bilfors?

Pisani. (*lil Mifsud Camilleri*) Narak ghadha filghodu l-qorti, Salvator.

Mifsud Camilleri. Fid-disgha eżatt. Haġa hija żgura li Robert ikun fil-hin.

Pisani. Fid-disgha eżatt – u ddumx ma torqod. Oqghod attent minn Borg Bugeja.

Mifsud Camilleri. Int qieghed tahti jew il-konsulent espert tieghi?

Pisani. Hadt pjaċir bil-kumpanija tagħkom u kienet ikla stupenda, Netta, bhas-soltu. Grazzi.

Netta. Il-lejl it-tajjeb.

Mifsud Camilleri johroġ fl-intrata ma' Pisani. Netta tqum, ikollha attakk u terga' taqa' fis-siġġu, fuq il-lemin. Jinstema' l-bieb ta' barra jistabat.

Mifsud Camilleri. (*jerga' lura*) Morna tajjeb, qalbi. Qed ihossok hażin?

Netta. Le, le. Jaqaw Stephen kien qed jagħmel xi suggeriment meta semma l-hatra ta' Robert?

Mifsud Camilleri. Iva, nahseb li din is-sena. Mhux qed niehu gost bil-prospett. Se nimmissjah.

Netta. Forsi wasal iż-żmien li ċċedi u ssir imħallef biżbetku.

Mifsud Camilleri. Mhix haġa hażina.

Netta. Mbagħad tiżżewweg armla sinjura u...

Mifsud Camilleri. Jekk jogħbok, Netta.

Netta. Irridu naħsbu fuq dawn l-affarijiet.

Mifsud Camilleri. Għad fadal hażna żmien. Dr Vella Azzoipardi qal li int għad fadallek snin shaħ x'tgħix.

Netta. Izda inti harist lejn għajnejn it-tabib meta qal hekk? Salvator, jien harist. M'għandniex għalfejn noqogħdu nidhqu bina nfusna. Qed nitkellmu fuq ftit xhur, l-iżjed. *Jien naf.*

Mifsud Camilleri. O Netta, kemm nixtieq li kont jien minflok. Kemm nixtieq nagħmillek dak ir-rigal.

Netta. Anke kieku tista', ma naċċettahx. Inti tibqa' għal dejjem. Inti tmut ta' mitt sena. U rridek tgawdi kull mument.

Mifsud Camilleri. Mhux mingħajrek, qalbi.

Netta. Ibqa' ftakarni izda ftakar biss iż-żmien sabiħ. Taf li meta ltqajt mieghek l-ewwel darba, int kont mingħajr eċċezzjoni ta' xejn l-iktar raġel arroganti, vanituż u eċċitanti li qatt iltqajt miegħu?

Mifsud Camilleri. (*jirreċta*) U ma nbdiltx, hux hekk?

Netta. Le bl-eċċezzjoni li ddaħhaqni hażna iktar minn qabel.

Tidhol Rizzo b'gabarré b'tazza ilma u ggib il-pilloli minn kexxun fil-mejda tat-telefon.

Mifsud Camilleri. (*irrabjat*) Ma tafx thabbat?

Rizzo. Trid tiehu l-pillola ta' darba fil-gimgha l-lejla, sinjura.

Mifsud Camilleri. Dik il-mara għandha talent li tagħraf il-mument propizju. Woody Allen żgur li jiehu pjaċir biha.

Netta. Grazzi, Stella. Daqshekk għal-lum. Il-lejl it-tajjeb.

Rizzo. Il-lejl it-tajjeb, sinjura. (*toħroġ*)

Mifsud Camilleri. E.. iva... il-lejl it-tajjeb, sinjura Rizzo. (*Tkun diġà harget*).

Netta. Imissek turi iżjed rispettt lejha. Ipprova uża ffit minn dak il-faxxinu li tuża tant tajjeb mal-ġurati.

Mifsud Camilleri. M'għandix għaliex meta minn mindu telaqha żewġha qed nehel jien ma' rasha.

Netta. Forsi tahseb li xi darba int għad tagħmilli l-istess haġa.

Mifsud Camilleri iħares ċass lejn martu għal ffit hin imbagħad jagħtiha l-pilloli.

Netta. Grazzi.

Mifsud Camilleri jersaq lejn ix-xellug u jitfi l-lampi.

Netta. Kemm nixtieq li kellna t-tfal, għax kieku...

Mifsud Camilleri. Forsi kieku żżewwiġt lil Thomas Borg Bugeja...

Netta. X'kull waħda, le! Anke meta pproponieli, baġat jgħidli ma' avukati inferjuri. Le, jiena żżewwiġt lill-aħjar wiehed.

Mifsud Camilleri. (*jirreċta*) "Jiena drappier miġnun bl-imħabba. Inħobbok iktar minn kull flanella u xoqqa, tajjar, drapp tax-xugamani, ta' l-imtierah u tal-qoton, ħarir, kriton, kripon, djagunal li hawn fid-dinja. Ġejt biex niehdok miegħi fl-imperu tiegħi fuq l-għolja fejn il-bidla tkanta fuq il-wajers. (*Hu u jgħinha biex tqum*) Armi l-peduni tas-sodda u l-gakketta tas-suf (*jimxu lejn it-taraġ*) u nkun jien li nsahħanlek il-lożor bħal toaster ta' l-elettriku u noqghod maġenbek bħall-ikla fil-forn ta' nhar ta' Hadd." (*Jitfi d-dwal ta' mal-ħajt*)

Netta. "U jiena nahdimlek portafoll ta' fjuri koħol biex il-flus ikunu komdi. Insahħanlek qalbek bin-nar halli tqieghdha taħt il-flokk ta' taħt meta jagħlaq il-ħanut." Salvator...

Jitbewsu u jintfew id-dwal.

Jinstemgħu l-ilħna 2

Mifsud Camilleri. Jista' jagħti l-kas li wara dak iż-żmien kollu li qattajt ma' marti, inti bqajt ma fehemtx ir-relazzjonijiet li kellna bejnietna?

Rizzo. X'jiġifieri?

Mifsud Camilleri. Eżattament dan li qed nistaqsik.

Mhallef. Sinjura, tahseb li Dr. Mifsud Camilleri u martu kienu jaqblu flimkien iżda int stajt ma apprezzajt dawn ir-relazzjonijiet?

Rizzo. Le, ma jistax ikun, Sur Imhallel. Għal hafna snin jien kont nafhom sew. Is-sinjura kienet mara helwa għall-aħħar iżda l-avukat kien dejjem fis-sakra u jgħajjat magħna t-tnejn.

Mifsud Camilleri. Naħseb li dak li qed tipprova tghid Rizzo lill-qorti, Sur Imhallel, hu li lili ma taħmilnix.

Rizzo. Iva, sewwa qed tghid!

Mifsud Camilleri. Infatti, ma tara xejn tajjeb fija, hux hekk?

Rizzo. Kieku kien hemm xi haġa tajba x'ngħid fuqek kont niehu pjaċir ngħidha lill-Imhallel.

Mifsud Camilleri. Jigifieri li jinteressak hu li tagħmilli d-deni.

Rizzo. Le, jien mhux hekk għedt. Int qed tipprova ggagħalni ngħid dak li trid tghid int, bħal ma tagħmel ma' kulhadd. Kull ma rrid hu li toħroġ il-verità.

Jispiċċaw l-ilhna

Xena 3

Gimġha wara, filgħaxija tat-23 ta' Marzu.

Netta. (*fuq it-telefon*) Konklużjoni li wiehed kien ċert minnha? Nispera. (*Tisma*) Iva, għidli...

Tidhol Rizzo.

Netta. (*tgħatti t-telefon b'idha*) Nehhi kollox, Stella... u aghmilli kikkra kafé.

Rizzo. Is-Sur Avukat se jiekol id-dar il-lejla?

Netta. Ma naħsibx. Hija l-aħħar ġurnata tal-ġuri ta' dik li tat bl-imqass u l-ġurati għadhom ma dahlux, għalhekk ma nafx fi x'hin ġej lura d-dar.

Rizzo tneħhi l-gabarré u toħroġ.

Netta. (*fit-telefon*) Naturalment, ruhi... Żgur... Ngħidlu hekk kif jasal....

Jidhol Mifsud Camilleri.

Netta. (*lil żewġha*) "Alla wasal id-dar?"

Mifsud Camilleri. Min hemm?

Netta. Ommok. (*Mifsud Camilleri jcaqlaq rasu*) (*Fit-telefon*) Imma taf int, għandu mnejn idum is-siġhat biex jiġi lura... speċjalment jekk qed jistenna l-verdett... Forsi jiċċelebraw ukoll... (*Thares lejn żewġha*) jew le, skond il-każ... Le, jien tajba... Veru, inwiegħdek... Żgur li nċempillek hekk kif jasal... Tajjeb, qalbi, grazzi... Iva, saħha...

Mifsud Camilleri. Imissek għandek tejp fuq wahda minn dawk l-invenzjonijiet ansafoniċi. "Qalbi... żgur li ngħidlu... lanqas jilhaq jasal... Jien naf li Salvator huwa l-aqwa bniedem fid-dinja u kemm jiena xxurtjata!... Żgur li ngħidlu, ruhi..."

Netta. Hija mara xiha u lilek ftit li xejn tarak.

Mifsud Camilleri. U jien ftit li xejn nara *lilek*.

Netta. Tajjeb, inċedi. Ma kontx se nistaqsik qabel tgħidli int... iżda ma nistax nissaporti nistenna iżjed.

Mifsud Camilleri. Tixtieq tkun taf xi haġa?

Netta. Tessie Sultana hatja jew mhix?

Mifsud Camilleri. Dawk, ruhi, huma żewġ mistoqsijiet li waħda minnhom biss kienet deċiża mill-ġurija.

Netta. Qed itallagħhomli! Salvator, qed nistenna t-tweġiba.

Mifsud Camilleri. (*iqahqah*) Membri tal-ġurija, qieghed quddiemkom illum...

Netta. Qalbi, m'għandix għalfejn noqgħod nisma' d-diskors kollu li għamilt fl-aħħar tal-ġuri.

Mifsud Camilleri. Attwalment kont se nibda bid-diskors tal-ftuh.

Netta. Forsi tista' ssemmi l-iktar partijiet importanti.

Mifsud Camilleri. X'jigifieri? Dak insult!

Tidhol Rizzo bil-kafé ta' Netta u tisimghu jgħajjat.

Rizzo. Il-kafé, sinjura.

Netta. (*lil żewġha*) Trid kikkra kafé? (*Ma jkunx irid*) Grazzi, Stella.

Rizzo tidhol.

Mifsud Camilleri. Tajjeb, niġu mela għall-gheluq. Membri tal-ġurija, forsi thossu li l-Prosekuzzjoni, hi u tippreżenta l-każ, għamlet fjask kbir għax bdiet b'mod kaotiku u mexxiet fil-konfużjoni.

Netta. Kemm kont goff, Salvator. Min jaf x'haseb dwarek Thomas Borg Bugeja.

Mifsud Camilleri. Forsi mhux wisq. Isma', jien se noqgħod għal interruzzjonijiet bla sens? Inti aghar minn xhud ostili, ruhi. Fejn kont wasalt?

Netta. Fil-konfużjoni.

Mifsud Camilleri. Il-fjask kbir tal-Prosekuzzjoni li tipproduci evidenza li kapaċi żżomm iebes għal kontroezami... evidenza li meta tikkonsidraha sewwa, issib li m'hi xejn hlief trufijiet u rqajja, debboli u immaginarji.

Netta. Tgħid Borg Bugeja ma pprotestax?

Mifsud Camilleri. Le, ruhi. Dak mhux bħalek. Dak jaf li m'għandux jinterrompi d-diskors finali ta' l-avukat tad-difiża. Fejn kont wasalt?

Netta. Debboli u immaginarji.

Mifsud Camilleri. Fl-ogħla grad. Evidenza li fil-kontroezami wriet li m'hi xejn hlief għajdut – xejn dirett u żgur. Evidenza li intom, membri tal-ġurija, mitluba toqogħdu fuqha biex tiddeċiedu d-destin ta' l-akkużata Tessie Sultana.

Mifsud Camilleri jagħmel mossi eżagerati lejn martu li ggib ruhha bħallikieku kienet Tessie Sultana. Mifsud Camilleri juri lilha b'sebghu.

Mifsud Camilleri. Possibbli li din is-sinjura delikata u ġentili rnexxielha tegħleb raġel twil sitt piedi u jiżen 182 libbra u ddaħhallu mqass f'ġismu – mhux darba – iżda seba' darbiet?

Netta. (*tigi f'tagħha*) Seta' kien rieqed.

Mifsud Camilleri. Netta!

Mifsud Camilleri jerga' jagħmel il-mossi lejn martu li terga' tagħmilha ta' Tessie Sultana.

Mifsud Camilleri. L-akkużata qatt ma ppruvat taħbi l-fatt li kellha x'taqsam sesswalment mal-mejjet... iżda min minkom ġurati lest li jibgħat mara żagħżugħa l-habs għal għomorha... fuq l-unika akkuża li kkommetiet adulterju?

Netta. (*terga' tigi f'tagħha*) Iżda hi mhux fuq hekk biss kienet akkużata...

Mifsud Camilleri. (*jaqbad s-sarvetta minn fuq il-pultruna u jitfagħħielha*) Nissuġġerixxi li din l-evidenza mhix bażi li fuqha tibni każ kontra l-akkużata – u ċertament mhix bażi ta' kundanna għal qtil. Tridu tkunu ċerti *bla dubju ta' xejn* li hi hija qattela. Nirrepeti, *ċerti* li din il-mara debboli u li ġġiblek hasra tat b'dak l-imqass għal darba darbtejn, tliet darbiet... u iktar f'ġisem dak ir-raġel daqsieq.

Netta. Daqsieq! (*Titniegħed*) Mhux hażin. Mbagħad?

Mifsud Camilleri. Mbagħad l-Imhallel Tabone Scicluna għamel rikapitulazzjoni u staqsa min kien għamel id-delitt jekk ma kinitx Tessie Sultana.

Netta. Punt tajieb.

Mifsud Camilleri. Hass ukoll li l-ispjegazzjoni tal-klijent tiegħi għall-marki ta' subgħajha fuq l-imqass ma kinitx konvincenti. Huwa faħħar lil Borg Bugeja għar-reqqa fil-prosekuzzjoni u lili għall-kuraġġ li wrejt fid-difiża – li ma nafx x'ried jgħid biha. U wara l-ġuri rtiraw.

Netta. (*wara pawsa*) Ejja, Salvator, mbagħad?

Mifsud Camilleri. Wara tliet sigħat baġtu nota biex jgħidu li ma setgħux jaqblu.

Netta. U?

Mifsud Camilleri. Fl-aħħar b'verdett ta' maġġoranza ta' għaxra kontra tnejn – Tessie Sultana instabet... (*pawsa*) mhix haġja.

Netta. Jigifieri kienet innoċenti.

Mifsud Camilleri. Netta, ruhi, smajt kelma milli għedt? Il-ġurati kienu konvinti bil-preżentazzjoni tad-difiża mhux bil-każ tagħha.

Netta. Jigifieri issa x'ha jġri minn Sultana?

Mifsud Camilleri. Min jaf! Telqet mill-qorti tibki kemm tiflah mingħajr ma qalet kelma lil tal-gazzetti.

Netta. Dik turi ċerta sensittività.

Mifsud Camilleri. Sensittività t'għajni! Qaluli li biegħet l-istorja esklussiva tagħha lill-gazzetta minnhom għal ma nafx kemm flus. Nifhem li wegħdet li tikxef lil min qatel lill-maħbub tagħha.

Netta. Tkun imbarazzanti hafna.

Mifsud Camilleri. Għal Borg Bugeja u għal hadd iżjed. Meta tammetti li kienet hi. Ma rridx ninsa nixtri kopja tal-gazzetta nhar il-Hadd.

Netta. Borg Bugeja kif hađu l-verdett?

Mifsud Camilleri. Hareġ mill-qorti b'hafna għaġġla u b'geddum sa l-art. Ma jafx jieħu telfa minkejja li għandu hafna Prattika.

Netta. U int qatt ma turi simpatija lejn il-povru raġel.

Mifsud Camilleri. Le, qatt. Hu jgħidha b'idejh, sodisfatt b'dak li jagħmel...

Netta. Salvator, kif m'għandek l-ebda rispett lejn Borg Bugeja?

Mifsud Camilleri. Rispett lejn Borg Bugeja? Ghaliex ghandi jkolli rispett lejh? Ejja, ha nixorbu wahda sew biex niċċelebraw.

Netta. Kellek ċans tiekol?

Mifsud Camilleri. Insomma, fil-qorti stess. Izda ma kienx hemm inbid tajjeb. Il-qorti marret fl-estrem fejn ikun hemm provi ta' innoċenza. L-uniku nbid li tista' tixtri huwa Blue Nun.

Netta. Tajjeb, mela nduru għall-Mouton Rothschild.

Mifsud Camilleri. Le għax wasalna fl-aħhar.

Netta. Qed niċċelebraw, jew m'aħniex? Hekk jew hekk, jiena digà ferrajt flixkun f'iehor.

Mifsud Camilleri. Mara ħazina, int minn dejjem kont taf li se nerbah jien, hux?

Ċempel it-telefon. Twieġeb Netta.

Netta. Hello?... Iva. (Lil żewġha) Is-Sur Chetcuti.

Mifsud Camilleri. Chetcuti?

Netta. Qal li importanti.

Mifsud Camilleri. Tajjeb.

Netta. Waqt li qed tkellmu, ngħid lil Stella biex iġġib l-inbid.

Tohrog Netta. Mifsud Camilleri jersaq lejn it-telefon.

Mifsud Camilleri. Għidli Chetcuti. (Jisma') Ikollok tbiegħhom sa ma jagħlaq il-kummerċ għada... Iva, izda kif ridtni nkun naf li l-gvern kien se jibgħat l-ispetturi? Biegħhom. Tinkwetax għad-defiċit. (Iħares lejn il-bieb) Ma ndumx ma nirranga kollox...

Tidhol Rizzo bl-inbid.

Mifsud Camilleri. Tisfurzanix. Is-sieheb prinċipali tiegħek jibqa' wiehed mill-iktar ħbieb intimi tiegħi. (Iħares u jara lil Rizzo) Barra! Mara stupida! Itlaq 'il barra!

Rizzo titlaq tigri 'l barra. Mifsud Camilleri jerga' jitkellem fit-telefon izda jħares lejn il-bieb li minnu tkun ħarget Rizzo.

Mifsud Camilleri. Ċempilli għada fl-uffiċċju. Sa dak il-hin inkun ksibt il-flus. (Isabbat it-telefon waqt li tidhol Netta)

Netta. Salvator, ghaliex ghajjat ma' Stella?

Mifsud Camilleri. Toqgħod tissemma dak li mhux affari tagħha li tkun taf.

Netta. Mhux veru. Dik lanqas tifhem xi tkun qed tgħid u int taf. Ma tistax tkun mara iktar onesta u leali milli hi.

Mifsud Camilleri. Leali lejk, forsi.

Netta. Nixtieqek tiskuża ruhek... għalkemm naf li ma tasalx... Ikolli nagħmilha għalik. Jaqaw is-Sur Chetcuti nkwetak?

Mifsud Camilleri. Le, le.

Netta. Mela min? Xi kljent?

Mifsud Camilleri. Le... iva, kljent. Ghedtlu biex iċempilli għada fl-uffiċċju.

Netta. Jiddispjaċini. Li kont naf kont ingiblu skuża. İzda qal li kienet xi haġa importanti.

Mifsud Camilleri. Iva, naf. İzda l-importanza hija relattiva, mhux hekk? Għaliġa, inti biss importanti. (*Joffrilha tazza nbid*) Tkomppli miegħi?

Netta. (*Tieġu t-tazza*) Hija okkażjoni speċjali. (*Terfa' t-tazza*) Nifrahlek, Salvator. Ma jmissnix ngħidha la kulhadd jgħidhiekk, iżda żgur li kienet vittorja.

Mifsud Camilleri. Xi ftit jew wisq.

Netta. X'inhi din... xi qrara? Trid tgħid li m'intix infallibbli?

Mifsud Camilleri. Kultant nagħmel xi żball oħxon ukoll.

Netta. Għidli. Jekk jogħġbok. Għandek xi problema, Salvator?

Iharsu ċass lejn xulxin għal ftit hin bħallikieku jkun se jammetti xi haġa. Tidhol Rizzo.

Rizzo. Trid ftit kafé ieħor, sinjura?

Netta. Le, grazzi.

Rizzo toħroġ

Mifsud Camilleri. Innota jekk jogħġbok li lili m'offritlix kikkra kafé.

Netta. Hi taf int xi thobb tixrob, u fuq kollox, kif tmur magħha, ma tagħtihiex tort. Titwerwer minnek.

Mifsud Camilleri. Jien lest li nispjegalha dwar l-inbieh u l-gdim jekk inkun naf żgur li tifhimni...

Netta. U hi hekk thares lej, bħala xi tip ta' kelb selvagg. Tlift servi biżżejjed matul is-snin minhabba t-temperament tiegħek.

Mifsud Camilleri. Naf iżda issa qed insir iktar dhuli. Ma ndunajtx? Inwiegħdek li ma nergax ninbħilha.

Netta. Tajjed għax għandha idea hażina tiegħek. Dnub għax inti tassew bniedem għażiż.

Mifsud Camilleri. Tahseb? Għandek raġun. Infatti int għandek ġudizzju mill-aqwa u gosti impekkabbli. Int minn dejjem hekk kont. Jien għalhekk iżżewwiġtek. Ha nixorbu ieħor...

Netta. Attent għax ikollok tiftaħ flixxun ieħor. Kważi spiċċa kollu.

Mifsud Camilleri. (*jirreċta*) Dment li bejnieta t-tnejn, ha nispiċċaw il-kaxxa kollha.

Netta. Le, ahjar nibżgħu għalih. Ixorbu biex tiftakar fija.

Mifsud Camilleri. Qalbi Netta...

Netta. Taf x'ridt ngħid... xi haġa li dejjem qsamna flimkien... xi haġa li 'l quddiem iġġagħlek tiftakar.

Mifsud Camilleri. Ma jkollix bżonn l-inbid biex jgħinni.

Netta. Naf iżda hija xewqa. Tridx ingaġħal li l-aħħar ftit fliexken jiġu moħbija?

Mifsud Camilleri. Le x'jiġifieri? Xorta waħda ma ndumx ma nerga' nsibhom. Nispiċċahom meta ma tkunx qed thares.

Netta. Mela narrestak għax tkun sraqt.

Mifsud Camilleri. Ikollok biċċa xogħol biex iġġib il-provi.

Netta. Għaliex?

Mifsud Camilleri. Għax qabel ma l-każ jidher quddiem il-qorti jien inkun diġà qridt l-evidenza.

Netta. Dak serq mod ieħor. Ninforma lill-Avukat tal-Prosekuzzjoni bil-fatti kollha.

Mifsud Camilleri. Naturalment l-ghageb Thomas Borg Bugeja.

Netta. Naturalment. Avukat l-iktar distint.

Mifsud Camilleri. Bniedem stupidu u pompuż.

Netta. U mmur nixhed jien personalment. "Fis-sakra, Sur Imhallef, dejjem fis-sakra, il-hajja miżżewġa taghna kollha."

Mifsud Camilleri. (*ikompli magħha*) Mara kattiva u ppreġudikata li qatt ma wriet hniena u simpatija tant li wasslet lil żewġha – bniedem kwiet u tolleranti – biex isib refuġju fil-flixxun.

Netta. Sakranazz bla kontrol li kien jaf li x-xorb kien qed iherrih moħħu. Izda kien... imhawwad wisq... biex jieqaf. Kellu biża' sigrieta li xi darba r-rival iżgħar minnu jikkonfrontah u jumiljah...

Mifsud Camilleri. Izgħar! Se jiddispjaćik għal dan il-kliem, mara! (*Jerfa' l-flixxun ta' l-inbid u jheddidha bih*)

Netta. Le, ssawatnix! Tergax issawwatni! Ma niflaħx iżjed. (*Titkellem normali u bil-mod*) Mhux bl-inbid Rothschild...!

Mifsud Camilleri. (*inizzel il-flixxun*) Ma rridx nahlih fuqek, mara. Ikolli nsib flixxun ta' nbid ordinarju.

Netta. Nammetti...

Mifsud Camilleri jqiegħed maktur fuq rasu u nuċċali fuq imnieħru u jagħmilha ta' mħallef

Mifsud Camilleri. Netta Mifsud Camilleri, tnax-il raġel sabuk hatja ta' delitt faħxi...

Netta. M'hemmx imqar mara waħda fost il-ġurati?

Mifsud Camilleri. ... li xlejt b'mod falz, gergirt u dejjaqt mingħajr waqfien lill-akkużat, l-avukat Salvatore Mifsud Camilleri, li għal 28 sena shaħ kien attent, gentili, ta' temperament tajjeb u jaf iħobb. Għandek xi tgħid qabel ngħaddi għas-sentenza?

Netta. Ikollok hniena... jekk jogħġbok

Mifsud Camilleri. M'għandix għazla f'din il-materja. Ikolli nagħti sentenza massima kif titlob il-liġi. Nikkundannak għal ħmistax-il sena... iktar... ma' Salvatore Mifsud Camilleri.

Netta. Nappella.

Mifsud Camilleri. L-appell mhux milqugħ.

Netta. Le, Salvator.

Mifsud Camilleri. Għaliex iż-żgħażaġħ dejjem jassumu li l-imħabba hija l-prerogattiva tagħhom?

Netta. Tkunx sentimentali, ruħi Salvator. Ejja nispiċċaw dak il-flixxun.

Mifsud Camilleri. Idea tajba... int thossok tajba, Netta?

Netta. (*isserraħ dahrha*) Iva... Komplu daħħaqni... B'hekk inħossni aħjar.

Taħbita fuq il-bieb u tidħol Rizzo

Mifsud Camilleri. Għall-erwieħ, sirna prudenti fl-aħħar. Qed tara, ippersevera u l-messaġġ fl-aħħar jaasal.

Netta. Xi trid, Stella?

Rizzo. Ghax il-lejla trid tiehu l-pillola ta' darba fil-gimgha, sinjura. (*Tiehu l-fliexken tal-pilloli mill-kexxun tal-mejda fejn hemm it-telefon*)

Netta. Iva... grazzi.

Mifsud Camilleri. Marka hazina ohra lis-sinjura... m'hemmx hot-water bottle fuq in-naħa tiegħu tas-sodda l-lejla.

Rizzo tagħti l-fliexken tal-pilloli u tazza ilma lil Netta waqt li Mifsud Camilleri jersaq bil-mod warajha.

Rizzo. Il-lejl it-tajjeb, sinjura.

Netta. Il-lejl it-tajjeb, Stella.

Micallef Camilleri (*jirreċta b'vuċi għolja*) Nizzi ħajr 'l Alla, il-ħajja ma setgħetx tkun aghar.

Rizzo toħroġ tigri 'l barra.

Netta. Trid tiftakar li l-memorji li għandha tal-ħajja miżżewġa mhumieq memorji sbieħ. U li tgħix waħdek mhix faċli.

Mifsud Camilleri. (*jirreċta*) "Waħedha sakemm mietet, Bessie Bighead, impjegata u mwielda f'dar tal-fqar, b'riħa fuqha tal-maqjel tal-baqar tonħor b'hoss baxx u aħrax fuq sufan tat-tiben f'raff f'Salt Lake Farm u taqta' bukkett żgħir ta' margeriti biex tqiegħdu fuq il-qabar ta' Gomer Owen li darba biesha hdejn il-maqjel tal-ħnieżer meta ma kinitx qed thares u qatt ma reġa' biesha iżjed, anke jekk kienet thares il-ħin kollu."

Netta tibda tidhaq iżda tibda thoss hafna wġiħ.

Mifsud Camilleri. Skużani, Netta. (*isabbarha*)

Netta. Jiena sirt piż kbir għalik.

Mifsud Camilleri. Lanqas xejn.

Netta. Salvator, jiena ninkweta għalik. M'intix taċċetta s-sitwazzjoni tassew. Irridek tlesti ruħek kif qed nagħmel jien. Ma rridekx issir wiehed xiħ stramb fil-klabb bħal ma hu Buhagiar. Nispera li terġa' tiżżewweġ armla li taf issajjar.

Mifsud Camilleri. Ma rridx nisimgħek tgħid ħmerijiet bħal dawn. Jiena ma rrid lil hadd iżjed, qalbi.

Netta. Int għandek ħajja twila x'tgħix u hafna iktar suċċessi.

Mifsud Camilleri. Iżda ma' min tridni naqsam ħajti, Netta tiegħi? Biex tgawdi l-valur tal-kuntentizza trid taqsamha ma' xihadd li thobb. Fejn tridni mmur u ma' min tridni naqsam ir-rebħa meta l-gurati jgħidu "Mhux ħati"? Ma jkun hemm hadd ma' min ingorr kontra l-imħallef ippreġudikat, hadd lil min ngħid dwar l-aħħar skandlu fl-avukatura. Hadd li jzommli jdejja u jgħidli, "Minkejja l-eżagerazzjonijiet tiegħek, jiena xorta waħda nħobbok".

Netta. Salvator...

Mifsud Camilleri. Ma nistax nifhem għaliex għandek tmut, għalhekk tgħidlix biex inkun raġonevoli, prattiku u fuq kollox loġiku. Jiena wkoll irrid "nirrabja, nirrabja kontra l-mewt tad-dawl".

Netta. Iżda jien ma rridekx tirrabja.

Mifsud Camilleri. M'intix tara x'se jiġrili? Stephen iqaqi fuqi qisu tiġieġa. Robert jirrispettani daqslikieku kien ibni l-kbir, ommi dejjem fuq it-telefon, il-hin kollu tistaqsini kif jien. U fil-kuritur tal-qorti ma jdumux ma jibdwu jghidu, "Mhuwiex nofs ir-raġel li kien". Mbagħad malajr isir magħruf is-sigriet tiegħi. Mingħajrek jiena inqas minn nofs raġel.

Netta. Salvator, inhobbok. Ghinni mmur fis-sodda.

Mifsud Camilleri. Skużani li bqajt inlablab. Biss nirringrazzja 'l Alla li tani lilek iżda ma nafx x'għamiltu biex huwa rrabjat għaliha u mhux se jhallik ftit ieħor miegħi.

Netta. Kien diskors ta' l-għeluq tassew sabiħ iżda għandek bżonn tkun iktar raġonevoli. Ejja.

Mifsud Camilleri u martu joħorġu biex jitolgħu fuq. Rizzo tidhol mill-kċina, thares lejn il-fliexken tal-pilloli fuq il-mejda u titfi d-dwal. Jintfew id-dwal u tingħalaq il-purtiera.

Jinstemgħu l-ilhna 3

Borg Bugeja. U dak il-lejl, Netta hadet din il-pillola ta' darba fil-gimgha, il-hamra?

Rizzo. Iva.

Borg Bugeja. Mbagħad hadet il-pillola l-bajda ta' l-irqad, hux?

Rizzo. Iva. Kienu xi l-għaxra nieqes kwart.

Borg Bugeja. Jigifieri ma kinitx hadet il-pillola l-hamra mill-inqas tmint ijiem qabel, hux hekk?

Rizzo. Hekk hu, sewwa qed tghid. Dawk kienu l-ordnijiet tat-tabib Vella Azzopardi.

Borg Bugeja. Qed nifhem. U Dr. Mifsud Camilleri kien fil-kamra dak il-hin?

Rizzo. Iva, hemm kien.

Borg Bugeja. U ra dak li kien qed jiġri?

Rizzo. Żgur. Mhux hemm bilwieqfa hdejna kien?

Borg Bugeja. Iżda Dr Mifsud Camilleri kien jaf liema pillola kienet qed tiehu martu?

Rizzo. Bilfors li kien jaf għax kull meta kont nagħtiha dejjem kont nirreferi għaliha bħala l-pillola ta' darba fil-gimgha.

Borg Bugeja. Dejjem? Jigifieri Dr. Mifsud Camilleri kien semgħek tirreferi għaliha b'dak il-mod hafna drabi qabel.

Rizzo. Iva, kemm-il darba.

Jispiċċaw l-ilhna.

Xena 4

Iktar tard dak il-lejl. Meta tinfetaħ il-purtiera Netta tkun mixhuta ma' l-art bejn il-pultruna u s-siġġu fuq il-lemin. Wara ftit hin Mifsud Camilleri jinstema' jsejthilha. Jinżel it-taraġ u jidhol fis-salott.

Mifsud Camilleri. (jixgħel id-dawl) Netta? Netta! (jaraha) Ġesù hanin, Netta! Kollox sew? X'gara?

Netta. Nahseb li waqajt.

Mifsud Camilleri. Jiddispjaċini... Ma ndunajtx li kont qomt. Weggħajt?

Netta. Nahseb li bengilt drieghi, xejn iżjed.

Mifsud Camilleri. Ghaliex ma sejjahtlix?

Netta. Kont tidher ghajjen wara l-guri. Ma ridtx inqajmek.

Mifsud Camilleri. Ghamilt hazin.

Netta. Insomma, issa la qomt nixtieq kikkra te.

Mifsud Camilleri. Mela le.

Netta. Jekk nista' niehu pillola ohra jhossni ahjar.

Mifsud Camilleri. Tajjeb...

Mifsud Camilleri johrog mill-bieb li jaghti għall-kamra ta' l-ikel. Netta tipprova tilhaq il-gabarré bil-fliexken tal-pilloli minn fuq il-mejda iżda l-uġigh ma jhallihix u ma jirnexxilhix.

Mifsud Camilleri. (*jirreċta minn gewwa*) "Dhalt tixxengel fis-sakra daqs djaknu, ibni, b'barmil kbir bl-ilma u b'bixkilla mimlija birra u harist lejja u għedtli, 'Alla wasal!' hekk għedtli." (*jidhol u jittellem b'vuċi normali*) Lanqas indunajt li kont xrobt daqshekk ghax kieku kont nisimghek tqum. Ha nagħmel il-kitla.

Netta. Grazzi, Salvator. Nispera li ma ndumx sejra hekk. Ma nahsibx li niflaħ intul wisq. Inhoss li l-uġigh qed jizdied minn gurnata għall-ohra. Qed nipprova nibqa' hajja għalik. Iżda għandi bżonn nitolbok thallini mmur.

Mifsud Camilleri. (*wara pawsa*) Iżda għadek lanqas żbart il-ward.

Netta. (*tipprova tidhaq*) Kemm int helu, Salvator. U kemm inhobbok.

Mifsud Camilleri. U jien inhobb lilek. (*biċ-ċajt*) Iżda issa se jkolli nħallik.

Netta. Ghaliex?

Mifsud Camilleri. Ghax qed nisma' l-kitla tagħli.

Mifsud Camilleri johrog. Netta tilhaq il-pilloli iżda ma jirnexxiliex tiftaħ il-fliexkun. Mifsud Camilleri jiġi lura b'kikkra te.

Mifsud Camilleri. Ma stajtx insib l-Earl Grey iżda sibt żewġ boroż tat-te... dawk li jixorbu bħalhom ix-xadini fuq it-television.

Netta. Meta tqiegħed il-pillola fit-te... halliha ddub. Iktar faċli għalija neħodha hekk.

Tgħaddi l-fliexkun lil Mifsud Camilleri iżda l-udjenza ma jistgħux jaraw il-kulur tal-pilloli. Rizzo titfaċċa fuq it-taraġ. Mifsud Camilleri b'dahru lejha jitfa l-pillola fit-te u jmur bilqiegħda fuq pultruna hdejn martu.

Netta. Grazzi... (*tixrob it-te*)

Mifsud Camilleri. Netta...

Netta. Le... tghid xejn iżjed, Salvator. Inhossni ghajjena wisq, anke biex nidhaq.

Wara li Rizzo tara lil Netta tixrob it-te, terġa' titla' l fuq.

Netta. Issa nkun ahjar, Salvator...

Mifsud Camilleri (*jirreċta*) "Inhobbok sa ma tifridna l-mewt imbagħad inkunu flimkien għal dejjem ta' dejjem. Illum wasal pakkett biż-żagarelli minn Carmathen, kollha kuluri

tal-qawsalla. Kemm nixtieq norbotlok żagarella bajda f'xagħrek imma ma jistax ikun. Dal-lejl hlomt li kont imxarrba għasra u poġġejt f'ħogħri hekk kif ir-reverendu Jenkins niżel fit-triq. Qed nara li għandek sirena f'ħogħrok qalli u nehha l-kappell. Huwa nistrani tassew. Mhux bħal Cherry Owen li qalli li messni tfajtha 'l hemm... Qalbi qieghda f'ħobbok u tiegħek qieghda f'tiegħi. Alla jkun miegħek Myfanwy Price u jzommok sabiha għaliha fid-dar tiegħu tas-sema." (*Bil-mod, imbezża*) Netta... Le, Netta, jekk jogħġbok... Ahfirli... tmurx għalissa. (*ikompli jolfoq*)

Id-dwal jintfew bil-mod u tingħalaq il-purtiera.

Jinstemgħu l-ilhna 4.

Mhallef. Meta tkunu wżintu l-evidenza kollha kif giet ipprezentata lilkom, mbagħad ikollkom tiddeċiedu fuq il-verdett tagħkom. Inkun qed nagħmel hażin jekk ngħidilkom kif naħsibha jien. Il-verdett huwa tagħkom u tagħkom biss. Nehhu minn moħħkom ir-rabja, is-simpatija u kull emozzjoni oħra. Jekk l-evidenza ma tkunx ta' sodisfazzjon għalikom u bla dubju ta' xejn, il-verdett tagħkom għandu jkun "Mhux hati". Min-naha l-oħra, jekk tkunu sodisfatti, il-verdett, anke jekk ma jinżilx tajjeb, għandu jkun "Hati". Ma ngħirx għal din il-bieċa xogħol iebes li għandkom iżda tridu tkunu deċiżi fid-dmir tagħkom. Meta l-Prim Ġurat jieħu l-ġurament, intom tirtiraw biex tikkunsidraw l-verdett tagħkom u meta jasal il-hin tiġu lura u tgħiduli bid-deċiżjoni tagħkom.

Skrivan. L-akkuzat iqum bilwieqfa. Il-Prim Ġurat jekk jogħġbu jqum bilwieqfa. Sur Prim Ġurat, il-prigunier Dr Salvatore Mifsud Camilleri huwa hati jew mhux hati ta' qtil?

Jispiċċaw l-ilhna.

Xena 5

Is-salott fid-dar ta' Mifsud Camilleri xi gimghatejn wara l-ġuri. Il-hin huwa t-8 p.m. Mifsud Camilleri bilwieqfa hdejn l-iskrivanija b'dahru lejn l-udjenza. L-arloġġ idoqq it-8 u wara l-ħames tokk iċċempel il-qanpiena tal-bieb ta' barra. Pawsa qasira u jidhol Hili Said.

Mifsud Camilleri. Ma setax kien haddieħor hliefek. Idhol, Stephen. Ezatt fil-hin.

Hili Said. Qed nieħu pjaċir li għedtli niġi. Kont qed tghix qisek eremita mill-ġuri 'l hawn... bit-telefon maqluġ, l-ittri ma twegibhomx... lanqas biss trid tiltaqa' ma' l-aqwa hbieb.

Mifsud Camilleri. Issa wegibt kull ittra li rċevejt u anke ktibt xi ftiit jien ukoll, (*iqieghed it-telefon f'postu*) it-telefon qieghed f'postu u inti ġejt mistieden tixrob miegħi.

Hili Said. (*jara l-flixxun tal-pilloli l-ħomor*) Dawn x'qed jagħmlu hawn? (*jehodhom f'idu*)

Mifsud Camilleri. Il-pulizija gabuħom lura. Kelli anke niffirma għalihom. Wara kollox, dawk kienu ta' Netta u Netta halliet kollox lili, bħal ma Thomas Borg Bugeja kien akkanit li jgħidilna.

Hili Said. Issa għadda kollox. Kienet esperjenza xejn pjaċevoli iżda b'konkluzjoni sodisfacenti. (*Mifsud Camilleri jnewwillu tazza bix-xorb*) Ejja almenu nixorbu fuq din. Mouton Rothschild?

Mifsud Camilleri. Iva, l-aħħar flixkun. Netta riditni nibza' għalih għal xi okkażjoni speċjali. Ippreferixxejt li nixrobhom... waħdi, biha fi ħsibijiet – bħala ċelebrazzjoni ta' għamla differenti... iżda ridtek taqşam miegħi dan l-aħħar wiehed.

Hili Said. Ejja... ha nagħmlu din okkażjoni iktar sabiħa, Salvator. Għandi f'idejja każ straordinarju... ta' tifel li qatel lil ommu – kien jiddelitta bil-maġija s-sewda. Naf żgur li b'dan il-każ terġa' tikseb postok għal kollox fl-avukatura.

Mifsud Camilleri. Il-Każ tal-Qtil bil-Maġija s-Sewda. Taf li kważi qed tittantani? Iżda ma nistax immur lura lejn l-avukatura. Mhux possibbli.

Hili Said. Għaliex le?

Mifsud Camilleri. Għax jien kont li qtilt lil marti.

Hili Said. (*jeżita*) Kulhadd jaf li kien inċident.

Mifsud Camilleri. Le, Stephen. Sar apposta. Hekk riedet u ma stajtx nirrifjutaha. Kont inhobbha wisq.

Hili Said. Alla hanin! Ahjar m'għedti xejn. Għaliex m'għedtx lill-pulizija?

Mifsud Camilleri. Hassejt li ma kinitx affari tagħhom.

Hili Said. Iżda int il-President tal-Kunsill ta' l-Avukatura u żgur li m'intix 'il fuq mill-ligi.

Mifsud Camilleri. Għal din l-okkażjoni ddeċidejt li nkun l-imħallef u l-ġurija tiegħi stess. Iżda kelli nuqqas ta' stima lejn l-onestà ta' Stella Rizzo u ċ-ċans li kellha li tgħid il-verità kif ratha hi.

Hili Said. Stajt għedt il-verità fil-qorti.

Mifsud Camilleri. Hekk għamilt iżda bil-kejl ta' wiehed politiku. Ma nhossnix li għedt xi gideb. Forsi kont ekonomiku fil-verità. X'inhi l-verità staqsa biċ-ċajt Pilatu, u ma stenniex it-twegiba. Hawn xihadd minna li qatt jista' jkun jaf is-sewwa kollu? Iżda jien kont behsiebni ngħid kollox. Anke kont lestejt stqarrija u għazilt meta l-aħjar hin li nagħmilha. Naf li kienet żgur tikkonvinċi lill-ġurija.

Hili Said. Mela għaliex m'għamilthiex?

Mifsud Camilleri. Għax f'daqqa waħda ndunajt li kont fi ġlieda vera. Borg Bugeja kien lest għaliha... u kważi wasal biex jikkonvinċi lill-ġurija. Kieku dak il-hin għedt il-verità, kienet tkun tidher bħala apoloġija patetika, attentat biex nitkaxkar mill-problemi tiegħi. Kieku għamilt dik l-istqarrija, dik li ridt nagħmel jien – ridt li nagħmilha bid-dinjità. Thallix l-inbid hemm, Stephen. Dak l-aħħar minn 61 flixkun. F'daqqa waħda, Stephen, fhimt li Borg Bugeja u jien konna qisna bħal żewġ bhejjem fi ġlieda harxa għall-aħħar darba. U għall-ewwel darba kont hallejtu jerbahli.

Hili Said. Iżda għaliex?

Mifsud Camilleri. Għax min kont qed niddefendi (*juri lilo nnifsu*) ma kienx jinteressah ir-riżultat. Kont tliet l-unika haġa li kont inhobb u anke l-pjaċir li nerbaħ lil Borg Bugeja ma setax iġibli lura lil Netta. Iżda kont naf li kien se jkun l-aħħar każ tiegħi.

Hili Said. Kien żgur se jkun l-aħħar każ tiegħek. Wara din id-diskursata ta' bejnietna ma tista' qatt tittama li tmur lura fl-avukatura.

Mifsud Camilleri. Għalhekk stedintek biex tigi... halli bniedem wiehed ikun jaf il-verità – il-verità kollha – għax inti l-iktar bniedem onest li naf, Stephen, u hassejt il-bżonn li nispjega kollox lil xihadd li nafda... u nirrispetta... Hassejt ukoll il-bżonn ta' xihadd

biex... jghinni nispiċċa dan l-ahhar flixkun – b'tifkira ta' Netta tiegħi. Bilhaqq, hallejt lilek dak li baqa' fil-kantina. Ma tantx fadal wisq issa li spiċċa l-Mouton Rothschild, iżda naf żgur li inti tapprezza dak li għad fadal.

Hili Said. (*iqum minn postu*) X'qed tipprowa tgħidli?

Mifsud Camilleri. Ftit qabel wasalt int – int qatt m'int tard – blajt tliet pilloli Cyclotoxelix ma' l-ewwel tazza nbid li xrobt, li nafu li hija fatali. Bhal Netta – il-pilloli ta' darba fil-gimgha, daww il-homor. Mietet mistrieħa, Stephen.

Hili Said jersaq lejn it-telefon

Mifsud Camilleri. Le, Stephen, jekk jogħġbok. Le. Grazzi, Stephen. Grazzi talli kont gentili li ġejt, biex tkun miegħi. Jiena ktibt l-ittri li kelli nikteb u rrangajt dwar il-beni li għandi. Kollox f'postu kif għandu jkun. Hallejt kollox fuq l-iskrivanija tiegħi biex tamministrax inti. Il-biċċa l-kbira tal-beni se jmur għall-karità. Naturalment hadt hsieb ommi u anke hallej xi haġa lil Stella Rizzo. Hadt pjaċir hafna naqra fit-*Times* li Robert laħaq fejn kellu jilhaq. Kien haqqu. Jiddispjaċini biss li mhux se jkolli l-opportunità li nċanfru mill-bank ta' l-imħallef. Netta żgur li kienet tiegħu gost għax kienet thobbu. U żgur li kienet tiegħu gost bil-guri tal-qtil tal-Magija s-Sewda. Min jaf x'kienet tipprepara għall-ikel għal dik l-okkazzjoni. Inti minn dejjem kont tajjeb biex taqta'... Għidli, x'taħseb li Netta kienet tlestielna għall-ikel lejlet il-guri tal-qtil tal-Magija s-Sewda?

“Qed nara t-tfal tas-sajf fir-rovina tagħhom

U l-mewt ma jkollha l-ebda hakma

Rabja, rabja għall-mewt tad-dawl

Se mmur bil-mod lejn il-lejl twajjeb.”

Hili Said jitbaxxa fuq Mifsud Camilleri. Bil-mod jaqbad it-telefon u jdawwar numru hekk kif id-dwal jintfew bil-mod u –

Hili Said : Hello, l-ghassa tal-pulizija..... hawnhekk id-dar tal-avukat Mifsud Camilleri, iva ...f'Ta Xbiex. Nixtieq nirraporta li l-avukat siebtu mejjet id-dar tiegħu. Jekk jogħġbok ibghat ambulanza..... skuzi.... imma 'nt minn taħseb li ,nt biex tkun tista tiggudika!!! (Jaqta) Minn ahna.... sabiex nistghu nikkundanawh għal ghemillu!

Tingħalaq il-purtiera.